

Pancharatnam by Nilakantha Goswami

నీలకణ్ఠ గోస్వామివిరచితం పంచరత్నమ్

Document Information



Text title : Pancharatnam 2 Five Shatakas - Matriratnam, Gururatnam, Dharmaratnam,

Vivekaratnam, Harinamaratnam

File name : pancharatnam2.itx

Category : misc, shataka, pancharatnam

Location : doc_z_misc_general

Author : Nilantha Sharma Goswami

Proofread by : Manoj Kumar Barman

Latest update : August 27, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

August 27, 2026

sanskritdocuments.org



నీలకణ్ఠ గోస్వామివిరచితం పంచరత్నమ్



పంచరత్నాని -

మాతృ-రత్నమ్ । గురు-రత్నమ్ । ధర్మ-రత్నమ్ । వివేక-రత్నమ్ । హరినామ-రత్నమ్ ।

మంగళాచరణమ్

ఏకాత్మానౌ స్వరూపేణ విభిన్నౌ నామరూపతః ।
భక్తేచ్ఛయా ద్విధాభూతో వందే శ్రీకృష్ణశఙ్కరౌ ॥ ౧॥

నవీనసిరదశ్యామతుషారసితవిగ్రహౌ ।
పుల్లమీలితనేత్రాబ్జౌ వందే శ్రీకృష్ణశఙ్కరౌ ॥ ౨॥

కిశోరసుకుమారాంకప్రవీణపృథురూపకౌ ।
శ్రీఖణ్డభస్మలిప్తాబ్జౌ వందే శ్రీకృష్ణశఙ్కరౌ ॥ ౩॥

రత్నాలంకారరుద్రాక్షవిభూషితవరాంకౌ ।
వనమాలాస్థిమాలాఢ్యౌ వందే శ్రీకృష్ణశఙ్కరౌ ॥ ౪॥

పీతాంబురో యయోరేక ఇతరశ్చ దిగంబరః ।
సమావప్యసమావేతో వందే శ్రీకృష్ణశఙ్కరౌ ॥ ౫॥

లలాటవిలసచ్ఛితచంద్రనేంద్రవిభూషితౌ ।
సుకేశేజురీతౌ నిత్యం వందే శ్రీకృష్ణశఙ్కరౌ ॥ ౬॥

కౌస్తభద్యుతినమ్భాతగరలాంజీతకణ్ఠకౌ ।
పిచ్ఛనాగకృతాపీఠౌ వందే శ్రీకృష్ణశఙ్కరౌ ॥ ౭॥

రాధాధిక్యతవామార్ద-గిరిజాధిక్యతార్దకౌ ।
యుగలే యుగ్మరూపేణ వందే శ్రీకృష్ణశఙ్కరౌ ॥ ౮॥

వ్రజవారాణసీనిత్యధామనిత్యవిరాజితౌ ।
యమునాజాహ్నువీకాంతౌ వందే శ్రీకృష్ణశఙ్కరౌ ॥ ౯॥

లీలాధ్యానపరౌ నిత్యం నిత్యరాగివిరాగిణౌ ।
 ఆనందజ్ఞానరూపా చ వందే శ్రీకృష్ణశర్కరౌ ॥ ౧౦॥
 యద్గోచరా యయోర్లీలా యల్లీలా నాన్యగోచరా ।
 తావచ్చిన్త్యమహైశ్వర్యౌ వందే శ్రీకృష్ణశర్కరౌ ॥ ౧౧॥
 వందే కృష్ణం శివం వందే వ్యాసేన హి పృథక్ పృథక్ ।
 ఏకీకృత్య సమాసేన వందే శ్రీకృష్ణశర్కరౌ ॥ ౧౨॥

మాతృ-రత్నమ్

యా దేవీ మానవీరూపా దృశ్యతే చర్మచక్షుషా ।
 ఈశ్వరీ భక్తిదృష్ట్యా తు తస్యై మాత్రే నమో నమః ॥ ౧॥
 యా దేవీ దశమాస్యం మాం సందధార ।
 వసుధాయా అధిష్ఠాత్ర్యై తస్యై మాత్రే నమో నమః ॥ ౨॥
 యా దేవీ మద్భూరాక్రాంతా క్లాంతాప్యాసీత్ సునిర్వృతా ।
 స్వయం ధృతి-స్వరూపాయై తస్యై మాత్రే నమో నమః ॥ ౩॥
 యా దేవీ శయనే౭ప్యాసీదశక్తౌ మత్కృతే పరమ్ ।
 ఉదారతా-స్వరూపాయై తస్యై మాత్రే నమో నమః ॥ ౪॥
 యా దేవీ చక్షమే దోషం కుక్షౌ చాఞ్చుల్యజం మమ ।
 క్షమాయై రూపధారిణ్యై తస్యై మాత్రే నమో నమః ॥ ౫॥
 యా దేవీ మత్కృతే సేహే దుఃసహం ప్రసవవ్యథామ్ ।
 సహిష్ణుతా-స్వరూపాయై తస్యై మాత్రే నమో నమః ॥ ౬॥
 యా దేవీ పరితుష్టాసీన్ మాం ప్రసూయ శుచిస్మితా ।
 ప్రఫుల్లతా-స్వరూపాయై తస్యై మాత్రే నమో నమః ॥ ౭॥
 యా దేవీ మాం నిధాయాజ్కే శ్తన్యామృతమపాయయత్ ।
 దయాయై రూపధారిణ్యై తస్యై మాత్రే నమో నమః ॥ ౮॥
 యా దేవీ మే మలం మూత్రం స్వహస్తాభ్యామపాకరోత్ ।
 మమతాయాః ప్రతిష్ఠాయై తస్యై మాత్రే నమో నమః ॥ ౯॥
 యా దేవీ మాం సదా దధౌ వ్యగ్రాపి గృహకర్మసు ।
 నిష్ఠాయై రూపధారిణ్యై తస్యై మాత్రే నమో నమః ॥ ౧౦॥

యా దేవీ మాం సదారక్షత్ పణీకృత్య స్వజీవనమ్ ।
 రూపపత్నైః ప్రతిజ్ఞాయై తస్యై మాత్రే నమో నమః ॥ ౧౧॥
 యా దేవీ స్వసుఖం హిత్యా మమ శాన్తిమవర్థయత్ ।
 పరార్థ-ప్రాణరూపాయై తస్యై మాత్రే నమో నమః ॥ ౧౨॥
 యా దేవీ నిజరక్తం మద్దేహపుష్ట్యే దదౌ సదా ।
 వదాన్యతా-స్వరూపాయై తస్యై మాత్రే నమో నమః ॥ ౧౩॥
 యా దేవీ మమ దౌరాత్మ్యం నేహ మిత్యమకాతరమ్ ।
 నిర్వికార-స్వరూపాయై తస్యై మాత్రే నమో నమః ॥ ౧౪॥
 యా తుష్టే మయి సన్తుష్టా యా రుగ్ధే మయి రోగిణీ ।
 యా శాన్తే మయి శాన్తాసీత్తస్యై మాత్రే నమో నమః ॥ ౧౫॥
 యా మత్ప్రీడా-ప్రశాన్త్యర్థం సిషేవే స్వయమౌషధమ్ ।
 స్నానాశనే పరిత్యజ్య తస్యై మాత్రే నమో నమః ॥ ౧౬॥
 అశక్తస్యాఙ్గ-చేష్టాయాం మనోభావ-ప్రకాశనే ।
 యాం వినా మే గతిర్నాసీత్తస్యై మాత్రే నమో నమః ॥ ౧౭॥
 అమృతం వచనే యస్యా హృదయే చ పవిత్రతా ।
 కరయోశ్చన్దనాలేపస్తస్యై మాత్రే నమో నమః ॥ ౧౮॥
 యా యుక్తా పూజయద్దేవాన్ మమ కల్యాణ-వాఙ్మయా ।
 సద్భక్త్యా భక్తిరూపాయై తస్యై మాత్రే నమో నమః ॥ ౧౯॥
 అహమేవ ధనం యస్యా అహం ప్రాణా అహం మనః ।
 అహమేవ చ సర్వస్వం తస్యై మాత్రే నమో నమః ॥ ౨౦॥
 సర్వేషామేవ సంసారే స్నేహః స్వార్థ-సమన్వితః ।
 నిఃస్వార్థ-స్నేహపూర్ణా యా తస్యై మాత్రే నమో నమః ॥ ౨౧॥
 యాం వినా సర్వసమ్మత్తి-సర్వాత్మీయ-సమన్వితమ్ ।
 భవనం కాననప్రాయం తస్యై మాత్రే నమో నమః ॥ ౨౨॥
 కుపుత్రా బహవః సన్ని కుమాతా న కదాచన ।
 ఇతి యస్యాః శుభా ఖ్యాతిస్తస్యై మాత్రే నమో నమః ॥ ౨౩॥
 ప్రత్యక్ష-దేవతా యా చ ప్రత్యక్ష-పరమేశ్వరీ ।

అప్రాకృతస్వరూపాయై తస్యై మాత్రే నమో నమః ॥ ౨౪॥

అనాదృతాపి పుత్రేణ శుద్ధభావేన వాఙ్మతి ।

యా సదా తస్య కల్యాణం తస్యై మాత్రే నమో నమః ॥ ౨౫॥

యస్యామనాదృతాయాఙ్మ తపోహోమ-జపాదికమ్ ।

సర్వం విఫలతాం యాతి తస్యై మాత్రే నమో నమః ॥ ౨౬॥

యస్యాం సమర్చితాయాం హి సర్వదేవార్చనం భవేత్ ।

సర్వదేవ-స్వరూపాయై తస్యై మాత్రే నమో నమః ॥ ౨౭॥

విష్ణుమాత్రం యదుష్ణాశ్ర భస్మీకర్తుమలఙ్కలమ్ ।

అవిద్యశక్తిరూపాయై తస్యై మాత్రే నమో నమః ॥ ౨౮॥

యస్యామపూజితాయాం హి వివిధైరుపచారకైః ।

విఫలా దేవతా-పూజా తస్యై మాత్రే నమో నమః ॥ ౨౯॥

యదర్చనం వినా యాగ-వ్రతాద్యా వివిధాః క్రియాః ।

స్వర్గదా న భవన్త్యేవ తస్యై మాత్రే నమో నమః ॥ ౩౦॥

ఆశీర్వాదబలాద్ యస్యా అయత్నేనైవ మానవః ।

లభతే సర్వకల్యాణం తస్యై మాత్రే నమో నమః ॥ ౩౧॥

సర్వసత్-కర్మకర్తాపి యత్సేవావిముఖో నరః ।

అక్రీర్తిం లభతే లోకే తస్యై మాత్రే నమో నమః ॥ ౩౨॥

సర్వదుష్కర్మకర్తాపి యత్సేవానిరతో నరః ।

లభతే విపులాం కీర్తిం తస్యై మాత్రే నమో నమః ॥ ౩౩॥

ధృతిః క్షమా దమః సత్యం దయా దాక్షిణ్యమేవ చ ।

వసంతి సర్వదా యస్యాం తస్యై మాత్రే నమో నమః ॥ ౩౪॥

యస్యాః సునిర్మలం స్నేహం వినా సృష్టిపరమ్పరా ।

క్షణేనైవ భవేద్రుద్ధా తస్యై మాత్రే నమో నమః ॥ ౩౫॥

కటుతిక్తమపి ద్రవ్యం యయా దత్తం సుధాయతే ।

అమృతాధార-రూపాయై తస్యై మాత్రే నమో నమః ॥ ౩౬॥

మా-సంజ్ఞా భూతలే యస్యా మధురా మధురాదపి ।

పరమానంద-రూపాయై తస్యై మాత్రే నమో నమః ॥ ౩౭॥

కఠోర-క్షేతకాలేఽపి యాం సమాహూయ మానవః ।
 క్షణం శాన్తిమవాప్నోతి తస్యై మాత్రే నమో నమః ॥ ౩౮॥
 యత్సమో నాస్తి సంరాధ్యో యత్సమా నాస్తి దేవతా ।
 హితేమచ్ఛర్యత్సమో నాస్తి తస్యై మాత్రే నమో నమః ॥ ౩౯॥
 గురుశ్చ యత్సమో నాస్తి నాత్మీయశ్చాపి యత్సమః ।
 అద్వితీయ-స్వరూపాయై తస్యై మాత్రే నమో నమః ॥ ౪౦॥
 గణ్గాయా అపి యా శుద్ధా కోమలా కుసుమాదపి ।
 నిర్మలాకాశతశ్చాపి తస్యై మాత్రే నమో నమః ॥ ౪౧॥
 నిఃస్వార్థం శుద్ధవాత్సల్యం భక్తే భగవతో యథా ।
 తథైవ తనయే యస్యాస్తస్యై మాత్రే నమో నమః ॥ ౪౨॥
 స్వసృష్టి-రక్షణార్థాయ పాలనీం శక్తిమాత్మనః ।
 భగవాన్ ప్రదదౌ యస్యై తస్యై మాత్రే నమో నమః ॥ ౪౩॥
 స్వయం భగవతీ కింవా యస్యా హృదయమాస్థితా ।
 కరోతి పాలనం శశ్వత్తస్యై మాత్రే నమో నమః ॥ ౪౪॥
 వహిర్యా మానవీరూపా మాంసాస్థి-శోణితాన్వితా ।
 అస్తస్య దేవతా సాక్షాత్తస్యై మాత్రే నమో నమః ॥ ౪౫॥
 యస్యాం హి వర్తమానాయాం తనయస్య వ్రతాదికమ్ ।
 నాస్తి కిఞ్చిత్ శుభం కార్యం తస్యై మాత్రే నమో నమః ॥ ౪౬॥
 సజ్గుహ్య సర్వసద్వృత్తిర్భగవానఖిలేశ్వరః ।
 నిర్మమే హృదయం యస్యాస్తస్యై మాత్రే నమో నమః ॥ ౪౭॥
 యామనాదృత్య శక్తోఽపి స్వేచ్ఛాత్సనయాధమః ।
 జీవన్నపి పరేతః స్యాత్తస్యై మాత్రే నమో నమః ॥ ౪౮॥
 అజ్ఞానాదపి యత్యేవామకృత్వా నిరయీ భవేత్ ।
 అవశ్య-పూజనియాయై తస్యై మాత్రే నమో నమః ॥ ౪౯॥
 అప్యకార్యశతం కృత్వా కరణీయం యదర్చనమ్ ।
 మనునా స్పష్టమేవోక్తం తస్యై మాత్రే నమో నమః ॥ ౫౦॥
 భగవద్వాక్యవద్ యస్యాః సక్వదుచ్చరితాశిషః ।

వితథా న భవన్యేవ తస్యై మాత్రే నమో నమః ॥ ౫౧॥
 మఘాస్వపి భవేద్ యాత్రా యత్పాదనతిపూర్వికా ।
 సుతస్య శుభదా నిత్యం తస్యై మాత్రే నమో నమః ॥ ౫౨॥
 శుభా కింవాశుభేత్యేవమవిచార్య సదా సుతైః ।
 పాలనీయా యదాజ్ఞా వై తస్యై మాత్రే నమో నమః ॥ ౫౩॥
 విమలానుగ్రహాద్ యస్యా విచిత్రం జగదీదృశమ్ ।
 శక్నోతి తనయో ద్రష్టుం తస్యై మాత్రే నమో నమః ॥ ౫౪॥
 దుర్బులై తనయే యస్యాః స్నేహోఽధికతరో భవేత్ ।
 బలవద్భ్యోఽపి పుత్రేభ్యస్తస్యై మాత్రే నమో నమః ॥ ౫౫॥
 శిషితేభ్యశ్చ పుత్రేభ్యః స్నేహోఽధికతరః సదా ।
 అశిషితే సుతే యస్యాత్తస్యై మాత్రే నమో నమః ॥ ౫౬॥
 ధనవద్భ్యోఽపి పుత్రేభ్యః స్నేహోఽధికతరో భవేత్ ।
 నిర్ధనే తనయే యస్యాత్తస్యై మాత్రే నమో నమః ॥ ౫౭॥
 తనయేభ్యో యువభ్యోఽపి నిఃసహాయే సుతే శిశౌ ।
 స్నేహోఽధికతరో యస్యాత్తస్యై మాత్రే నమో నమః ॥ ౫౮॥
 సురూపేభ్యశ్చ పుత్రేభ్యః స్నేహోఽధికతరః సదా ।
 కురూపే తనయే యస్యాత్తస్యై మాత్రే నమో నమః ॥ ౫౯॥
 ప్రవాసస్థసుతక్లేశమశ్రుత్వాపి స్వయం హి యా ।
 జానాతి చిత్తమాలిన్యా త్తస్యై మాత్రే నమో నమః ॥ ౬౦॥
 యా పశ్యతి సదా స్నేహాత్ సుతమప్యాప్తయావనమ్ ।
 స్థితం బాల్యే వయస్యేవ తస్యై మాత్రే నమో నమః ॥ ౬౧॥
 యా పశ్యతి సదా స్నేహాదపి విక్రమశాలినమ్ ।
 పుత్రం బలవిహీనం హి తస్యై మాత్రే నమో నమః ॥ ౬౨॥
 పుత్రం బహుభుజశ్చాపి స్నేహాత్ పశ్యతి యా సదా ।
 అత్యల్పమాత్రభోక్తారం తస్యై మాత్రే నమో నమః ॥ ౬౩॥
 దుర్ధాన్తమపి యా పుత్రం స్నేహాత్ పశ్యతి సర్వదా ।
 శాన్తం శిష్టం నిరీహశ్చ తస్యై మాత్రే నమో నమః ॥ ౬౪॥

కిమ్బహూక్తేన యా పశ్యేదపి దోషశతాన్వితమ్ ।
 పుత్రం గుణాలయం స్నేహోత్తస్య మాత్రే నమో నమః ॥ ౬౫॥
 అపి హస్తసహస్రాణి యాం హి సేవ్యతమోత్తమామ్ ।
 నేపితుం న సమర్థాని తస్యై మాత్రే నమో నమః ॥ ౬౬॥
 అపి మస్తకసాహస్రేర్న యోగ్యా ప్రణతిర్భవేత్ ।
 యస్యా నమ్యతమాయాశ్చ తస్యై మాత్రే నమో నమః ॥ ౬౭॥
 అపి శ్రవణసాహస్రేః పీతే యస్యాః కథామృతే ।
 కదాపి న భవేత్త్వప్తిస్తస్యై మాత్రే నమో నమః ॥ ౬౮॥
 యస్యాః పాదయుగే భక్తిరశేషకేశనాశినీ ।
 సౌభాగ్యదాయినీ వైవ తస్యై మాత్రే నమో నమః ॥ ౬౯॥
 యస్యాః పాదయుగేభక్తిరశేషకేశదాయినీ ।
 సౌభాగ్యనాశినీ వైవ తస్యై మాత్రే నమో నమః ॥ ౭౦॥
 యస్యాశ్చ పరితృప్తాయాం సుతృప్తాః సర్వదేవతాః ।
 అసంశయం భవన్త్యేవ తస్యై మాత్రే నమో నమః ॥ ౭౧॥
 యస్యాం తృప్తిమయాతాయామతృప్తాః సర్వదేవతాః ।
 అసంశయం భవన్త్యేవ తస్యై మాత్రే నమో నమః ॥ ౭౨॥
 త్రిమి లోకేషు యా నిత్యమతుల్యాతిశయా గుణైః ।
 సర్వసద్గుణరూపాయై తస్యై మాత్రే నమో నమః ॥ ౭౩॥
 పుత్రదారసుహృద్భ్రాతృ-ఫలపుష్పాదిశోభినః ।
 యా సంసారతరోః క్షేత్రం తస్యై మాత్రే నమో నమః ॥ ౭౪॥
 మా మేతి మధురాహ్వానం యస్యాః సుఖకరం సదా ।
 సుఖే వా యదివా దుఃఖే తస్యై మాత్రే నమో నమః ॥ ౭౫॥
 స్వయం లక్ష్మీస్వరూపేతి మేతి సంజ్ఞా యయా ధృతా ।
 అప్రాకృతస్వరూపాయై తస్యై మాత్రే నమో నమః ॥ ౭౬॥
 గృహ-దేహ-మనః-ప్రాణ-వితాని సకలాని చ ।
 పుత్రోపకృతయే యస్యాస్తస్యై మాత్రే నమో నమః ॥ ౭౭॥
 సుధాకరే కలజ్జోఽస్తి పద్మనాలేఽపి కణ్ణకమ్ ।
 యస్యాం న దోషలేశోఽస్తి తస్యై మాత్రే నమో నమః ॥ ౭౮॥

జలమప్యగ్నిసంయోగాదుష్ణత్వం యాతి కిన్తు యా ।

న కదాపి భవేద్రుష్టా తస్యై మాత్రే నమో నమః ॥ ౭౯॥

భగవానపి విశ్వాత్మా లీలావిగ్రహమాశ్రితః ।

ననామ యత్పదం నిత్యం తస్యై మాత్రే నమో నమః ॥ ౮౦॥

ఇష్టదేవః సదాపూజ్యః సర్వేషాం నాస్తి సంశయః ।

తస్మాత్ పూజ్యతరా యా చ తస్యై మాత్రే నమో నమః ॥ ౮౧॥

శిక్షాగురుః సదాపూజ్యః సర్వేషాం నాస్తి సంశయః ।

తస్మాత్ పూజ్యతరా యా చ తస్యై మాత్రే నమో నమః ॥ ౮౨॥

దీక్షాగురుః సదా పూజ్యః సర్వేషాం నాస్తి సంశయః ।

తస్మాత్ పూజ్యతరా యాచ తస్యై మాత్రే నమో నమః ॥ ౮౩॥

మన్తదాతా సదా పూజ్యః సర్వేషాం నాస్తి సంశయః ।

తస్మాత్ పూజ్యతరా యాచ తస్యై మాత్రే నమో నమః ॥ ౮౪॥

కింబహుక్తేన సర్వేషాం పూజ్యానాం పూజ్య ఈశ్వరః ।

తస్మాత్ పూజ్యతరా యాచ తస్యై మాత్రే నమో నమః ॥ ౮౫॥

యదాజ్ఞైవ శ్రుతిర్నిత్యా యదాజ్ఞైవామలా స్మృతిః ।

యదాజ్ఞైవ పురాణోక్తిత్వస్యై మాత్రే నమో నమః ॥ ౮౬॥

యదాజ్ఞైవ మహాతన్త్రం యదాజ్ఞైవ మహాన్ మనుః ।

యదాజ్ఞైవ చ గాయత్రీ తస్యై మాత్రే నమో నమః ॥ ౮౭॥

యదాజ్ఞైవ పరోధర్మో యదాజ్ఞైవ పరం తపః ।

యదాజ్ఞైవ పరోయోగస్తస్యై మాత్రే నమో నమః ॥ ౮౮॥

యదాజ్ఞైవాఖిలా వేదా యదాజ్ఞైవ చ భారతమ్ ।

రామాయణం యదాజ్ఞైవ తస్యై మాత్రే నమో నమః ॥ ౮౯॥

యదాజ్ఞాపాలనాత్ సర్వశాస్త్రాభ్యాసఫలం భవేత్ ।

సర్వధర్మఫలశ్చైవ తస్యై మాత్రే నమో నమః ॥ ౯౦॥

ప్రాణదాయై నమోనిత్యం పుష్టిదాయై చ సర్వదా ।

దేహన్ద్రియప్రదాయస్యై తస్యై మాత్రే నమో నమః ॥ ౯౧॥

ధర్మార్థకామమోక్షాప్తిర్యత్పాదపూజనాద్ భవేత్ ।
 సర్వదాయై నమస్తస్యై తస్యై మాత్రే నమో నమః ॥ ౯౨॥
 యా దేవీ సర్వగేహేషు లక్ష్మీరూపేణ సంస్థితా ।
 నమస్తస్యై నమస్తస్యై తస్యై మాత్రే నమో నమః ॥ ౯౩॥
 యా దేవీ సర్వగేహేషు నీతిరూపేణ సంస్థితా ।
 నమస్తస్యై నమస్తస్యై తస్యై మాత్రే నమో నమః ॥ ౯౪॥
 యా దేవీ సర్వగేహేషు రీతిరూపేణ సంస్థితా ।
 నమస్తస్యై నమస్తస్యై తస్యై మాత్రే నమో నమః ॥ ౯౫॥
 యా దేవీ సర్వగేహేషు శోభారూపేణ సంస్థితా ।
 నమస్తస్యై నమస్తస్యై తస్యై మాత్రే నమో నమః ॥ ౯౬॥
 యా దేవీ సర్వగేహేషు శక్తిరూపేణ సంస్థితా ।
 నమస్తస్యై నమస్తస్యై తస్యై మాత్రే నమో నమః ॥ ౯౭॥
 యా దేవీ సర్వగేహేషు భక్తిరూపేణ సంస్థితా ।
 నమస్తస్యై నమస్తస్యై తస్యై మాత్రే నమో నమః ॥ ౯౮॥
 యా దేవీ సర్వగేహేషు సర్వరూపేణ సంస్థితా ।
 నమస్తస్యై నమస్తస్యై తస్యై మాత్రే నమో నమః ॥ ౯౯॥
 న సాధ్యతే యదాన్యణ్యం నీలకాంతశతైరపి ।
 నమస్తస్యై నమస్తస్యై తస్యై మాత్రే నమో నమః ॥ ౧౦౦॥
 ఇతి మాతృ-రత్నం సమూర్ణమ్ ।

గురు-రత్నమ్

యస్యాపారకృపాసిన్ధోః కృపావిన్దువిశోధితః ।
 నరో దేవత్వమాప్నోతి తస్మై శ్రీగురవే నమః ॥ ౧॥
 చిదానన్దం వపుర్యస్య చిదానన్దం విభూషణమ్ ।
 చిదానన్దం తథావాసస్తస్మై శ్రీగురవే నమః ॥ ౨॥
 చిదానన్దమయే ధామ్ని చిదానన్దమయాసనే ।
 రాజతే యః సహస్రారే తస్మై శ్రీగురవే నమః ॥ ౩॥

ప్రసన్నముఖపద్మాయ ప్రసన్ననయనాయ చ ।
 ప్రసన్నహృత్సరోజాయ తస్మై శ్రీగురవే నమః ॥ ౪॥
 మూలాధారాదిషట్పక్రం భిత్వా శుద్ధసుషుమ్నయా ।
 సమప్రసంగం యత్పదం శుద్ధం తస్మై శ్రీగురవే నమః ॥ ౫॥
 బుద్ధీన్ద్రియ-మనః-ప్రాణ-దేహో యస్య చిత్తా యుతాః ।
 స్వస్వకర్మసు చేష్టంతే తస్మై శ్రీగురవే నమః ॥ ౬॥
 పూర్వాభ్యాసబలాద్భవే దుష్కర్మ కర్తుముద్యతే ॥
 అన్తర్నివార్యతే యేన తస్మై శ్రీగురవే నమః ॥ ౭॥
 రజస్తమోవిహీనాయ శుద్ధసత్త్వస్వరూపిణే ।
 లయవిశేషశూన్యాయ తస్మై శ్రీగురవే నమః ॥ ౮॥
 ఉపదేష్టుం సతాం మార్గమవతీర్ణో మహీతలే ।
 యో నరాకృతిమాశ్రిత్య తస్మై శ్రీగురవే నమః ॥ ౯॥
 కర్ణధారః సదా యోఽసౌ దుష్పారే భవసాగరే ।
 అగతేర్గతిరూపాయ తస్మై శ్రీగురవే నమః ॥ ౧౦॥
 యో దదావతిదీనాయ కపయా కరుణానిధిః ।
 హరినామ మహారత్నం తస్మై శ్రీగురవే నమః ॥ ౧౧॥
 యత్ ప్రసాదాదిదం తుచ్ఛం శరీరం పాశ్చాభౌతికమ్ ।
 పవిత్రతాం సమాయాతి తస్మై శ్రీగురవే నమః ॥ ౧౨॥
 అకృష్టహృదయక్షేత్రముపదేశహలేన యః ।
 చకర్ష కపయా సమ్యక్ తస్మై శ్రీగురవే నమః ॥ ౧౩॥
 వవర్ష ప్రచురం తత్ర ప్రేమవారి పునః పునః ।
 యత్నేన యః కృపాసిన్ధుత్తస్మై శ్రీగురవే నమః ॥ ౧౪॥
 తత్ర వీజం తతశోచ్చిష్టం సత్క్షేత్రజ్ఞేన యేన హి ।
 సంవివిచ్య యథాయోగ్యం తస్మై శ్రీగురవే నమః ॥ ౧౫॥
 పర్యవేక్షణతో యస్య తత్ర చిత్తమహాక్షితౌ ।
 జ్ఞానాఙ్కురం తతో జజ్ఞే తస్మై శ్రీగురవే నమః ॥ ౧౬॥
 అక్షయం పరమాన్త-శస్యం యస్య కృపాబలాత్ ।

సుదుర్లభం సమాలబ్ధం తస్మై శ్రీగురవే నమః ॥ ౧౭॥
 మాయానిద్రాభిభూతానాం సంసారస్వప్నదర్శినామ్ ।
 చేతయితా సదా యశ్చ తస్మై శ్రీగురవే నమః ॥ ౧౮॥
 నాస్తి యస్య ధనే లిప్సా న యస్య యశసి స్పృహా ।
 సేవలాభే న యస్యేచ్ఛా తస్మై శ్రీగురవే నమః ॥ ౧౯॥
 వ్రహ్మనిష్ఠాయ శాంతాయ సదాచారరతాయ చ ।
 శ్రోత్రియాయాకలంకాయ తస్మై శ్రీగురవే నమః ॥ ౨౦॥
 చతుర్వేదపారగాయ వేదాంతార్థప్రదర్శినే ।
 పురాణతన్త్రవిజ్ఞాయ తస్మై శ్రీగురవే నమః ॥ ౨౧॥
 హరినామామృతే పీతే యన్ముఖేన్ద్రవినిస్సృతే ।
 పలాయేతే క్షుధాతృష్ణే తస్మై శ్రీగురవే నమః ॥ ౨౨॥
 యస్యానుగ్రహమాత్రేణ కిం వస్తు కిమవస్తు వా ।
 విజానాతి నరః సమ్యక్ తస్మై శ్రీగురవే నమః ॥ ౨౩॥
 యానుగ్రహమాత్రేణ జ్ఞానమజ్ఞానమేవ చ ।
 విజానాతి నరః సమ్యక్ తస్మై శ్రీగురవే నమః ॥ ౨౪॥
 యస్యానుగ్రహమాత్రేణ బంధనం ముక్తిమేవ చ ।
 విజానాతి నరః సమ్యక్ తస్మై శ్రీగురవే నమః ॥ ౨౫॥
 వర్జితం హృదయం యస్య కామలోభమదాదిభిః ।
 శశ్వత్ ప్రశాంతచిత్తాయ తస్మై శ్రీగురవే నమః ॥ ౨౬॥
 గృహాన్ధకూపమగ్నస్య హ్యశక్తస్యాత్మరక్షణే ।
 ఆలంబనం పదం యస్య తస్మై శ్రీగురవే నమః ॥ ౨౭॥
 అహంకార-మహాసర్ప-విషవీర్యనివారణే ।
 యద్వాక్యం సుమహామన్తస్తస్మై శ్రీగురవే నమః ॥ ౨౮॥
 మాయానామసుదుశ్చేద్యవన్ధనస్యవికర్తనే ।
 యద్వాక్యమేవ తీక్ష్ణస్త్రం తస్మై శ్రీగురవే నమః ॥ ౨౯॥
 పిశాచీ మమతానామ్నీ జీవబుద్ధివినాశినీ ।
 యత్కృపా దమికా తస్మాత్తస్మై శ్రీగురవే నమః ॥ ౩౦॥

నిర్వాపణం సుదీప్తస్య శోకాగ్నేర్దహతః సదా ।
 ఉపదేశామృతం యస్య తస్మై శ్రీగురవే నమః ॥ ౩౧॥
 వినా యచ్చరణే భక్తిం నరాకృతిపశుర్నరః ।
 భవత్యేవ భవత్యేవ తస్మై శ్రీగురవే నమః ॥ ౩౨॥
 సంసారనివిడారణ్యే కామాదిశ్వాపదాకులే ।
 యం వినాన్యాశ్రయో నాస్తి తస్మై శ్రీగురవే నమః ॥ ౩౩॥
 ధనేన వా శరీరేణ జీవితేన తథాత్మనా ।
 యస్య సేవా సదా కార్యస్య తస్మై శ్రీగురవే నమః ॥ ౩౪॥
 మనోమత్తమతఙ్గస్య శాసనే సతతక్షమమ్ ।
 ఉపదేశాఙ్కశం యస్య తస్మై శ్రీగురవే నమః ॥ ౩౫॥
 శస్యం వినా యథా క్షేత్రం యథా వృక్షః ఫలం వినా ।
 యం వినా జీవనం తద్వత్తస్మై శ్రీగురవే నమః ॥ ౩౬॥
 వినా చక్షుర్యథా దేహో వినా విత్తం గృహం యథా ।
 యం వినా జీవనం తద్వత్తస్మై శ్రీగురవే నమః ॥ ౩౭॥
 వినా వస్త్రం భూషణాని సంసారః సంతతిం వినా ।
 యం వినా జీవనం తద్వత్తస్మై శ్రీగురవే నమః ॥ ౩౮॥
 పతిం వినా యథా నారీ నరశ్చ విద్యయా వినా ।
 యం వినా జీవనం తద్వత్తస్మై శ్రీగురవే నమః ॥ ౩౯॥
 గంధం వినా యథా పుష్పం వినా పత్రం లతా యథా ।
 యం వినా జీవనం తద్వత్తస్మై శ్రీగురవే నమః ॥ ౪౦॥
 రవిం వినా దివా యద్వద్దజనీ చ విధుం వినా ।
 యం వినా జీవనం తద్వత్తస్మై శ్రీగురవే నమః ॥ ౪౧॥
 కర్ణధారం వినా నౌకా యథా రాజ్యం నృపం వినా ।
 యం వినా జీవనం తద్వత్తస్మై శ్రీగురవే నమః ॥ ౪౨॥
 యద్దత్తసుమహారత్నజ్యోతిషా చిత్తకన్ధరమ్ ।
 భవత్కాలోకితం నిత్యం తస్మై శ్రీగురవే నమః ॥ ౪౩॥
 చతుర్వర్గఫలప్రాప్తిః సుఖాదల్పధియామపి ।
 యత్కృపాలేశమాత్రేణ తస్మై శ్రీగురవే నమః ॥ ౪౪॥

యస్య దేవే పరా భక్తిర్యథా దేవే తథాగురౌ ।
 ఇతి యద్గౌరవం శ్రుత్వాం తస్మై శ్రీగురవే నమః ॥ ౪౫॥
 ఆచార్య్యం మాం విజనీయాదిత్యువాచ స్వయం హరిః ।
 స్వయం కృష్ణస్వరూపాయ తస్మై శ్రీగురవే నమః ॥ ౪౬॥
 యత్పాదకమలే చిత్తం భృజ్గవన్నివసత్ సదా ।
 దివ్యం మధు సమాప్నోతి తస్మై శ్రీగురవే నమః ॥ ౪౭॥
 భ్రమేణ భ్రమతో నిత్యమనన్తభవవర్తసు ।
 సన్మార్గదర్శకో యోఽసౌ తస్మై శ్రీగురవే నమః ॥ ౪౮॥
 యస్య సన్దర్శనాదేవ రవేః సరసిజం యథా ।
 హృత్పద్మం పుల్లతామేతి తస్మై శ్రీగురవే నమః ॥ ౪౯॥
 శ్రీకృష్ణః స్వయమేవాహ సర్వదేవమయో గురుః ।
 సర్వదేవస్వరూపాయ తస్మై శ్రీగురవే నమః ॥ ౫౦॥
 యత్పాదోదకపానేన హృదయస్యాఖిలం మలమ్ ।
 అపయాతి క్షణాదేవ తస్మై శ్రీగురవే నమః ॥ ౫౧॥
 భవకారాగృహే రుద్ధో నిబద్ధో మోహశృంఖలైః ।
 యత్ప్రసాదాద్ భవేన్ముక్తస్తస్మై శ్రీగురవే నమః ॥ ౫౨॥
 బహవో గురవః సన్తి శిష్యవిత్రాపహరకాః ।
 హృత్తాపహరకో యోఽసౌ తస్మై శ్రీగురవే నమః ॥ ౫౩॥
 అఖణ్డమణ్డలాకారం వ్యాప్తం యేన చరాచరమ్ ।
 తత్పదం దర్శితం యేన తస్మై శ్రీగురవే నమః ॥ ౫౪॥
 యతో వాచో నివర్తన్తే అప్రాప్య మనసా సహ ।
 తత్పదం దర్శితం యేన తస్మై శ్రీగురవే నమః ॥ ౫౫॥
 విచిత్రాద్భుతవిశ్వస్య జన్మాద్యస్య యతో భవేత్ ।
 తత్పదం దర్శితం యేన తస్మై శ్రీగురవే నమః ॥ ౫౬॥
 తత్త్వమస్మాదివాక్యేర్మల్లక్ష్యతే న సముచ్యతే ।
 తత్పదం దర్శితం యేన తస్మై శ్రీగురవే నమః ॥ ౫౭॥
 అపాణిరపి గృహ్లాతి యోఽపాదోఽపి చ గచ్ఛతి ।

తత్పదం దర్శితం యేన తస్మై శ్రీగురవే నమః ॥ ౫౮॥

యః పశ్యతి సదాచక్షురకర్ణోఽపి శృణోతి యః ।

తత్పదం దర్శితం యేన తస్మై శ్రీగురవే నమః ॥ ౫౯॥

పశ్యన్తి సూరయః శశ్వద్ యద్ విష్ణోః పరమం పదమ్ ।

తత్పదం దర్శితం యేన తస్మై శ్రీగురవే నమః ॥ ౬౦॥

ప్రాకృతాకారహీనోఽపి యశ్చిదానన్దరూపకః ।

తత్పదం దర్శితం యేన తస్మై శ్రీగురవే నమః ॥ ౬౧॥

సాధకానాం హితార్థాయ స్వరూపం యేన కల్ప్యతే ।

తత్పదం దర్శితం యేన తస్మై శ్రీగురవే నమః ॥ ౬౨॥

యద్భాసా భాతి సూర్యోఽయం యద్భాసా భాతి చన్ద్రమాః ।

తత్పదం దర్శితం యేన తస్మై శ్రీగురవే నమః ॥ ౬౩॥

యద్భయాత్ పవనో వాతి వర్షతీన్ద్రశ్చ యద్భయాత్ ।

తత్పదం దర్శితం యేన తస్మై శ్రీగురవే నమః ॥ ౬౪॥

బ్రహ్మణో హి ప్రతిష్ఠా యశ్చాచ్యుతస్యావ్యయస్య చ ।

తత్పదం దర్శితం యేన తస్మై శ్రీగురవే నమః ॥ ౬౫॥

విష్ణభ్య య ఇదం కృత్స్నమేకాంశేన స్థితో జగత్ ।

తత్పదం దర్శితం యేన తస్మై శ్రీగురవే నమః ॥ ౬౬॥

సంస్కృతైః ప్రాకృతైర్వాపి యః శిష్యమనురూపతః ।

బోధయేద్ వాక్యవిన్యాసైస్తస్మై శ్రీగురవే నమః ॥ ౬౭॥

అజ్ఞానతిమిరాన్ధస్య జ్ఞానాజ్ఞానశలాకయా ।

చక్షురున్మీలితం యేన తస్మై శ్రీగురవే నమః ॥ ౬౮॥

యోజితా కపయా యేన వృథాశబ్దరతా శ్రుతిః ।

శ్రవణే భగవన్నామ్నస్తస్మై శ్రీగురవే నమః ॥ ౬౯॥

మృద్వికారే రతం చక్షుః సర్వత్రేత్వరదరభానే ।

ప్రేషితం కపయా యేన తస్మై శ్రీగురవే నమః ॥ ౭౦॥

రథాలాపరతా వాణీ యేన సమ్యక్ నియోజితా ।

భగవన్మహిమాఖ్యానే తస్మై శ్రీగురవే నమః ॥ ౭౧॥

అసద్గంధసమాకృష్టం పూణం యేన నియోజితమ్ ।
 భగవచ్చరణామ్భాజే తస్మై శ్రీగురవే నమః ॥ ౭౨॥
 ప్రేషితః కృపయా యేన రథాకార్యకరః కరః ।
 భగవత్పరిచర్యాయాం తస్మై శ్రీగురవే నమః ॥ ౭౩॥
 యత్ కపాలబద్ధబోధేన సంసారమృగతృష్టికా ।
 విలీయతే క్షణేనైవ తస్మై శ్రీగురవే నమః ॥ ౭౪॥
 సంసారవృక్షమారూఢాః పతన్తో నరకార్థవే ।
 యేన చోద్ధారితాః సర్వే తస్మై శ్రీగురవే నమః ॥ ౭౫॥
 సుగంధిచందనభ్రాన్త్యా పతన్తో విషయానలే ।
 యేన సంరక్షితాః సర్వే తస్మై శ్రీగురవే నమః ॥ ౭౬॥
 పిబన్తశ్చ సుధాభ్రాన్త్యా సంసారగరలం సదా ।
 కృపయా వారితా యేన తస్మై శ్రీగురవే నమః ॥ ౭౭॥
 గురుపూజాం విధాయాథ స్వేష్టదేవం ప్రపూజయేత్ ।
 పూజ్యాగ్రాయ నమస్తస్మై తస్మై శ్రీగురవే నమః ॥ ౭౮॥
 యస్య సద్గర్భనే జాతే నాస్త్యన్యదర్ఘ్చనాదికమ్ ।
 ఉపాస్యాయ నమస్తస్మై తస్మై శ్రీగురవే నమః ॥ ౭౯॥
 ఆదేయం దీయతే యేన చాదృశ్యం సత్ప్రదర్శ్యతే ।
 వదాన్యాయ నమస్తస్మై తస్మై శ్రీగురవే నమః ॥ ౮౦॥
 నశ్వరం దీయతే సర్వైర్యదత్తం యాతి న క్షయమ్ ।
 జ్ఞానదాయ నమస్తస్మై తస్మై శ్రీగురవే నమః ॥ ౮౧॥
 యస్మింస్తుష్టే హరిస్తుష్టో రుష్టే రుష్టః స్వయం హరిః ।
 ఏకాత్మనే నమస్తస్మై తస్మై శ్రీగురవే నమః ॥ ౮౨॥
 హరిః స్వయం గురుర్భూత్వా తారయత్యఖిలం జగత్ ।
 ద్విరూపాయ నమస్తస్మై తస్మై శ్రీగురవే నమః ॥ ౮౩॥
 గురుర్బ్రహ్మ గురుర్విష్ణుగురుర్దేవో మహేశ్వరః ।
 త్రిరూపాయ నమస్తస్మై తస్మై శ్రీగురవే నమః ॥ ౮౪॥
 న బలం బలమజ్ఞానాం గురుదత్తవబలం బలమ్ ।

బలదాయ నమస్తస్మై తస్మై శ్రీగురవే నమః ॥ ౮౫॥

శేషే గురుకృపాలేశం వినా నాస్త్వపరా గతిః ।

రక్షకాయ నమస్తస్మై తస్మై శ్రీగురవే నమః ॥ ౮౬॥

సదసచ్ఛాఖిలం కర్మ గురుర్వేత్తి న చాపరః ।

సాక్షిణేచ నమస్తస్మై తస్మై శ్రీగురవే నమః ॥ ౮౭॥

దదాతి దర్శనజ్ఞానై గురుణా ప్రేరితో హరిః ।

మధ్యస్థాయ నమస్తస్మై తస్మై శ్రీగురవే నమః ॥ ౮౮॥

అన్తర్ధాన్తవివాశాయ జ్ఞానాలోకప్రదాయ చ ।

నమస్తస్మై నమస్తస్మై తస్మై శ్రీగురవే నమః ॥ ౮౯॥

సుశాంతాయ సుదాంతాయ నిరుపాధిహితైషిణే ।

నమస్తస్మై నమస్తస్మై తస్మై శ్రీగురవే నమః ॥ ౯౦॥

సన్మార్గ-సత్-ప్రదీపాయ సదాచారపరాయ చ ।

నమస్తస్మై నమస్తస్మై తస్మై శ్రీగురవే నమః ॥ ౯౧॥

భక్తిదాయ చ భక్తాయ జ్ఞానినే జ్ఞానదాయ చ ।

నమస్తస్మై నమస్తస్మై తస్మై శ్రీగురవే నమః ॥ ౯౨॥

స్వయం బ్రహ్మస్వరూపాయ బ్రహ్మనన్త ప్రదాయినే ।

నమస్తస్మై నమస్తస్మై తస్మై శ్రీగురవే నమః ॥ ౯౩॥

నానాశాస్త్రవిరోధేషు సామజ్ఞాన్యవిధాయినే ।

నమస్తస్మై నమస్తస్మై తస్మై శ్రీగురవే నమః ॥ ౯౪॥

సంసారాసక్తిశూన్యాయ యోగినే యోగదాయ చ ।

నమస్తస్మై నమస్తస్మై తస్మై శ్రీగురవే నమః ॥ ౯౫॥

ప్రతిక్షమాదమాన్తేయశౌచాదిగుణశాలినే ।

నమస్తస్మై నమస్తస్మై తస్మై శ్రీగురవే నమః ॥ ౯౬॥

సన్న్యష్టేఽఖిలసంతాపో యస్మిన్ ప్రశమమాప్పుయాత్ ।

నమస్తస్మై నమస్తస్మై తస్మై శ్రీగురవే నమః ॥ ౯౭॥

యస్మిన్ దృష్టే పరానన్తపూర్ణం హృన్మన్దిరం భవేత్ ।

నమస్తస్మై నమస్తస్మై తస్మై శ్రీగురవే నమః ॥ ౯౮॥

యస్మిన్ దృష్టే ముఖే నిత్యం హరినామ స్వయం స్ఫురేత్ |
 నమస్తస్మై నమస్తస్మై తస్మై శ్రీగురవే నమః || ౯౯ ||
 న యోగ్యా దక్షిణా యస్య నీలకాంతశతాన్యపి |
 నమస్తస్మై నమస్తస్మై తస్మై శ్రీగురవే నమః || ౧౦౦ ||
 ఇతి గురు-రత్నం సమూర్ణమ్ |

ధర్మ-రత్నమ్

హరిర్జయతి సర్వత్ర సర్వదానన్దరూపకః |
 ధర్మస్తస్యాపరం రూపం యతో ధర్మస్తతో జయః || ౧ ||
 రణే వా కాననే వాపి ధర్మవర్మ-సురక్షితః |
 న సరో నిధనం యాతి యతో ధర్మస్తతో జయః | ౨ ||
 స్వదేహరక్షణే రాజా నియోజయతి సైనికాన్ |
 ధర్మోహి ధార్మికం పాతి యతో ధర్మస్తతో జయః || ౩ ||
 పితేవ పాలకో ధర్మో మాతేవ లాలకః సదా |
 సఖేవ హితకారీ చ యతో ధర్మస్తతో జయః || ౪ ||
 యతో ధర్మస్తతః సమ్పద్ యతో ధర్మస్తతః సుఖమ్ |
 యతో ధర్మస్తతో ముక్తిర్యతో ధర్మస్తతో జయః || ౫ ||
 యతో ధర్మస్తతః సత్యం యతో ధర్మస్తతో దయా |
 యతో ధర్మస్తతో జ్ఞానం యతో ధర్మస్తతో జయః || ౬ ||
 యతో ధర్మస్తతో నీతిర్యతో ధర్మస్తతః క్షమా |
 యతో ధర్మస్తతః శాన్తి యతో ధర్మస్తతో జయః || ౭ ||
 బన్ధుర్ధర్మవిహీనస్య శత్రువద్ వర్తతే సదా |
 ధార్మికస్య జగన్మిత్రం యతో ధర్మస్తతో జయః || ౮ ||
 భ్రాతాపి రావణస్యాసౌ విపక్షోఽభుద్ విభీషణః |
 వానరా రామమిత్రాణి యతో ధర్మస్తతో జయః || ౯ ||
 న తథా సుఖమాప్నోతి వసుధావిజయీ నరః |
 యథా ధర్మరతో జీవో యతో ధర్మస్తతో జయః || ౧౦ ||
 విదురః పరమానన్దం కుటీరస్థః సమన్వభూత్ |

దుర్యోధనః సదా తాపం యతో ధర్మస్తతో జయః ॥ ౧౧॥

నరో ధర్మప్రభావేణ సమృరేతం స్వబాన్ధవమ్ ।

పునర్జీవయితం శక్తో యతో ధర్మస్తతో జయః ॥ ౧౨॥

పాతివ్రత్యేన ధర్మేణ సావిత్రి సమజీవయత్ ।

పతిం ధర్మం పరాజిత్య యతో ధర్మస్తతో జయః ॥ ౧౩॥

ఏకాన్తధర్మనిష్ఠస్య సన్దేహోన్మదవస్తషు ।

సత్యప్రదర్శకో ధర్మో యతో ధర్మస్తతో జయః ॥ ౧౪॥

నలరూపేషు దేవేషు దమయన్తీ సుదుఃఖితా ।

నలమేవ పతిం వనే యతో ధర్మస్తతో జయః ॥ ౧౫॥

దైవాద్ధన్యుగృహీతాయాః సత్యా ధర్మం వరస్త్రియాః ।

రక్షత్యేవ సదా ధర్మో యతో ధర్మస్తతో జయః ॥ ౧౬॥

రావణో జానకీం హృత్వా నీత్యాపి నిజమన్దిరమ్ ।

కదర్భితం న శక్తోఽభుద్ యతో ధర్మస్తతో జయః ॥ ౧౭॥

దుర్జనో ధార్మికాం నారీం విలజ్ఞాం కర్తుముద్యతః ।

న కదాపి సమర్థః స్యాద యతో ధర్మస్తతో జయః ॥ ౧౮॥

దుఃశాసనః సతీం కృష్ణాం వివస్త్రాం కర్తుముద్యతః ।

లజ్జితః స్వయమేవాసీద్ యతో ధర్మస్తతో జయః ॥ ౧౯॥

యశ్చ ధర్మధనో ధర్మం న జహాతి విపద్యపి ।

నిశ్చితం శుభమాప్నోతి యతో ధర్మస్తతో జయః ॥ ౨౦॥

సత్యం ధర్మం సమాశ్రిత్య ధర్మరాజో యుధిష్ఠిరః ।

లేభే శత్రుహృతం రాజ్యం యతో ధర్మస్తతో జయః ॥ ౨౧॥

అనేకేషు వినాశస్య కారణేష్వపి సత్సు చ ।

న వినశ్యతి ధర్మిష్ఠో యతో ధర్మస్తతో జయః ॥ ౨౨॥

భగవద్ధర్మమాశ్రిత్య విషవహ్ని-జలాదిషు ।

ప్రహ్లాదో జీవనం లేభే యతో ధర్మస్తతో జయః ॥ ౨౩॥

సమ్యగ్ ధర్మమనుష్ఠాయ మృతోఽపి మానవశ్చిరమ్ ।

జీవన్మువ ప్రతీయేత యతో ధర్మస్తతో జయః ॥ ౨౪॥

దానధర్మం సమాశ్రిత్య శివరౌశీనరో నృపః ।
 వర్తమాన ఇవాభాతి యతో ధర్మస్తతో జయః ॥ ౨౫॥
 ప్రథమం శత్రుతాం కృత్వా ధర్మిణా సహ మానవః ।
 మిత్రవద్ వర్తతే పశ్చాద యతో ధర్మస్తతో జయః ॥ ౨౬॥
 వనాత్ ప్రత్యాగతో రామః పాలయిత్వా పితుర్వచః ।
 కైకేయ్యాప్య్యాదృతః సమ్యగ్ యతో ధర్మస్తతో జయః ॥ ౨౭॥
 సునీచకులజాతోఽపి ధార్మికః సాధుభిః సమమ్ ।
 అత్యుచ్చం పదమాప్నోతి యతో ధర్మస్తతో జయః ॥ ౨౮॥
 విభీషణో రాక్షసోఽపి రావణస్యానుజోఽపి సన్ ।
 ధర్మేణామరతాం ప్రాప యతో ధర్మస్తతో జయః ॥ ౨౯॥
 ఈశ్వరః సర్వభూతానాం వశే యస్యాఖిలం జగత్ ।
 స ధర్మేణ వశం యాతి యతో ధర్మస్తతో జయః ॥ ౩౦॥
 ధర్మార్థే సకలం హిత్యా బలినాతిబలీయసా ।
 ద్వారపత్వే కృతో విష్ణుర్యతో ధర్మస్తతో జయః ॥ ౩౧॥
 దైవాత్ సర్వస్వహీనోఽపి తత్ సర్వం లభతే పునః ।
 ధర్మేణైవ వినా యత్నం యతో ధర్మస్తతో జయః ॥ ౩౨॥
 హరిశ్చంద్రశ్చ రాజర్షిర్హృతైశ్వర్యం మృతం సుతమ్ ।
 ధర్మేణైవ పునర్లభే యతో ధర్మస్తతో జయః ॥ ౩౩॥
 సకామః సున్దరం భోగ్యం ధార్మికో యది వాఙ్మతి ।
 వాఙ్మతాధికమాప్నోతి యతో ధర్మస్తతో జయః ॥ ౩౪॥
 పితృసంమానమప్రాప్య నగరాన్నిర్గతో ద్రువః ।
 సర్వోచ్చం స్థానమాలేభే యతో ధర్మస్తతో జయః ॥ ౩౫॥
 యోగక్షేమం వహత్యేవ సర్వదా స్వయమీశ్వరః ।
 ధార్మికస్య మనుష్యస్య యతో ధర్మస్తతో జయః ॥ ౩౬॥
 బిల్వమగ్గలమాలోక్య నేత్రహీనమనాథకమ్ ।
 స్వయం కృష్ణో దదావన్నం యతో ధర్మస్తతో జయః ॥ ౩౭॥
 తేషాం నిత్యాభియుక్తానాం యోగక్షేమం వహామ్యహమ్ ।
 ఇతి శ్రీభగవద్ వాక్యం యతో ధర్మస్తతో జయః ॥ ౩౮॥

ఏకేనైవ సుజాతేన ధార్మికేణాఖిలం కులమ్ ।
 పవిత్రీక్రియతే సమ్యగ్ యతో ధర్మస్తతో జయః ॥ ౩౯॥
 స్వపూర్వపురుషాన్ ధీర ఉజ్జహార భగీరథః ।
 భాగీరథీం సమానీయ యతో ధర్మస్తతో జయః ॥ ౪౦॥
 ప్రహృత్య ధార్మికం మత్తే నరః పశ్చాత్ ప్రబోధితః ।
 తమేవ శరణం యాతి యతో ధర్మస్తతో జయః ॥ ౪౧॥
 ఆహత్య భగ్నకుమ్భేన నిత్యానందం ద్విజాధమా ।
 తమేవ శరణం యాతౌ యతో ధర్మస్తతో జయః ॥ ౪౨॥
 జీవా యే జన్మనా క్రూరా ధర్మనిష్ఠస్య సన్నిధౌ ।
 తేఽపి శాంతా భవన్త్యేవ యతో ధర్మస్తతో జయః ॥ ౪౩॥
 ఋషీణామాశ్రమే పుణ్యే క్రూరాః సర్పవృకాదయః ।
 వశ్యతాం యాన్తి సర్వేఽపి యతో ధర్మస్తతో జయః ॥ ౪౪॥
 ధార్మికస్య యదా దైవాత్ కాచిద్ భ్రాన్తిః ప్రజాయతే ।
 ధర్మేణైవాపనీతా స్యాద్ యతో ధర్మస్తతో జయః ॥ ౪౫॥
 శకుంతలాం జహౌ భ్రాన్త్యా దుష్మన్తో ధర్మిణాం వరః ।
 ధర్మస్తాం స్మారయామాస యతో ధర్మస్తతో జయః ॥ ౪౬॥
 ధార్మికం ప్రతి యః క్రోధం కరోతి మదగర్వితః ।
 విపదం స్వయమాప్నోతి యతో ధర్మస్తతో జయః ॥ ౪౭॥
 అమృరీషం ప్రతి క్రోధం దుర్వాసా మునిపుంగవః ।
 కృత్వా స్వయం విపన్నోఽభుద్ యతో ధర్మస్తతో జయః ॥ ౪౮॥
 యావత్స్యః సన్తి సత్కింశాస్తాసాం శీర్షవిరాజితా ।
 ఇయమేవేత్తమా శిక్షా యతో ధర్మస్తతో జయః ॥ ౪౯॥
 విద్యా బోధో వివేకశ్చ సద్భావో వినయో నయః ।
 ధర్మస్యానుచరా ఏతే యతో ధర్మస్తతో జయః ॥ ౫౦॥
 ధర్మస్యాతి బలం దృష్ట్వా కామక్రోధ మదాదయః ।
 భయేన ప్రపలాయన్తే యతో ధర్మస్తతో జయః ॥ ౫౧॥
 మాతాపితృ-సుహృద్-భ్రాతృ-బన్ధుభిర్గురుభిస్తథా ।

ఇదమేవోపదేశ్యన్యం యతో ధర్మస్తతో జయః ॥ ౫౨॥
 ధర్మకాపట్యమాలమ్భ్య పూజ్యతే హి నరైర్నరః ।
 కిము ధర్మగతప్రాణో యతో ధర్మస్తతో జయః ॥ ౫౩॥
 సాధాయతే పర్ణశాలా శాకాన్నమమృతాయతే ।
 ధర్మమృతసుతృప్తస్య యతో ధర్మస్తతో జయః ॥ ౫౪॥
 ఇహ తస్యామలా కీర్తిః పరత్ర సుఖముత్తమమ్ ।
 యస్య ధర్మే స్థిరా బుద్ధిర్యతో ధర్మస్తతో జయః ॥ ౫౫॥
 ఏకఏవ సుహృద్ధర్మో నిధనేఽప్యనుయాతి యః ।
 ఇతి ధర్మవిదాం శిక్షా యతో ధర్మస్తతో జయః ॥ ౫౬॥
 తృప్తయాకులచిత్తస్య సంసారమరువర్తినః ।
 ధర్మః సుశీతలం వారి యతో ధర్మస్తతో జయః ॥ ౫౭॥
 మోహాన్ధతమసాచ్ఛన్నే సంసారేఽతిభయానకే ।
 ధర్మనామా విధుర్భూతి యతో ధర్మస్తతో జయః ॥ ౫౮॥
 శ్రేష్ఠత్వం సర్వజీవేషు నరాణామేవ కేవలమ్ ।
 ధర్మమాత్రవిశేషేణ యతో ధర్మస్తతో జయః ॥ ౫౯॥
 ధార్మికస్య జగన్మాతా ధార్మికస్య జగత్పితా ।
 ధార్మికస్య జగత్పుత్రో యతో ధర్మస్తతో జయః ॥ ౬౦॥
 సదాచారరథారూఢో ధర్మశస్త్రధరో నరః ।
 ఇహైవ జయతి స్వర్గం యతో ధర్మస్తతో జయః ॥ ౬౧॥
 సదానన్దమయం రాజ్యం విజేతుం బ్రహ్మణః పరమ్ ।
 ధర్మ ఏవ బలం విద్ధి యతో ధర్మస్తతో జయః ॥ ౬౨॥
 అధర్మం చరితుం వక్తి కామలోభయుతం మనః ।
 సదా వదతి సద్బుద్ధిర్యతో ధర్మస్తతో జయః ॥ ౬౩॥
 అభావేన స్వభావేన పరస్వం హరతీహ యః ।
 సోఽపి స్వమనసా వేత్తి యతో ధర్మస్తతో జయః ॥ ౬౪॥
 పశురేవ స మన్తవ్యో హృది యస్య మనాగపి ।
 శిక్షేయం న సముత్పన్నా యతో ధర్మస్తతో జయః ॥ ౬౫॥

మనుష్యోఽహమితి జ్ఞానం హృదయే యస్య వర్తతే ।
 స్మరణీయం సదా తేన యతో ధర్మస్తతో జయః ॥ ౬౬ ॥
 అభ్యస్యతాం సదాపాఠః స్వఃస్వో బాలాః పరన్త్విదమ్ ।
 స్మరణీయం హృదా శశ్వద్ యతో ధర్మస్తతో జయః ॥ ౬౭ ॥
 ధనార్జనే సదా యతోన్మ యువానః క్రియతాం ధ్రువమ్ ।
 ఇదన్తు సర్వదా చిన్త్యం యతో ధర్మస్తతో జయః ॥ ౬౮ ॥
 గతప్రాయం విజానీత స్థవిరా వత జీవనమ్ ।
 అతో ధర్మే మతిం దత్త యతో ధర్మస్తతో జయః ॥ ౬౯ ॥
 సర్వదేశే సర్వేషు ధర్మశాస్త్రేషు సర్వదా ।
 పునఃపునరియం శిక్షా యతో ధర్మస్తతో జయః ॥ ౭౦ ॥
 అస్పృష్ట్యా భోగశమ్భూకమపారేఽస్మిన్ భవామ్బుధౌ ।
 గృహ్యతాం ధర్మమాణిక్యం యతో ధర్మస్తతో జయః ॥ ౭౧ ॥
 ధర్మేణ బలవాన్ లోకో ధర్మేణ ధనవాన్ భవేత్ ।
 ధర్మేణ జ్ఞానవాన్ వాపి యతో ధర్మస్తతో జయః ॥ ౭౨ ॥
 క్షుధాతృష్ణాదయో యే చ సహజాః క్లేశదాయినః ।
 ధర్మేణ వశమాయాన్తి యతో ధర్మస్తతో జయః ॥ ౭౩ ॥
 దేవత్యం లేభిరే దేవా ప్రాజాపత్యం ప్రజాపతిః ।
 ధర్మేణైవ న చాన్యేన యతో ధర్మస్తతో జయః ॥ ౭౪ ॥
 ప్రకృతీః స్వవశీకర్తుం శక్నోతి నృపతిర్యథా ।
 ధర్మేణ న తథాన్యేన యతో ధర్మస్తతో జయః ॥ ౭౫ ॥
 అద్యాపి నృపతిం రామం స్మృత్వా లోకాః సుదుఃఖితాః ।
 వాఙ్మన్త్రి రామరాజ్యం హి యతో ధర్మస్తతో జయః ॥ ౭౬ ॥
 అధర్మిణాం వినాశేన రక్షణేన చ ధర్మిణామ్ ।
 ధర్మ ఏవ జగత్ శాస్తి యతో ధర్మస్తతో జయః ॥ ౭౭ ॥
 సా విద్యా సర్వవిద్యానాముత్తమా సాధుసమ్మతా ।
 యయైతజ్ఞాయతే జ్ఞానం యతో ధర్మస్తతో జయః ॥ ౭౮ ॥
 భవేత్ సురపురీతుల్యా వసుధేయమసంశయమ్ ।
 సర్వేఽపి యది జానీయుర్యతో ధర్మస్తతో జయః ॥ ౭౯ ॥

సంసారేఽస్మిన్ కురుక్షేత్రే ధర్మశస్త్రధరో నరః ।
 విజయా భవితా నూనం యతో ధర్మస్తతో జయః ॥ ౮౦॥
 స్వదేశే పూజ్యతే రాజా ప్రజాభిః స్వాభిరేవ చ ।
 ధార్మికస్తు జగత్పూజ్యో యతో ధర్మస్తతో జయః ॥ ౮౧॥
 జయ ఏవ జయోఽక్షాణాం న జయః పృథివీజయః ।
 జయన్తి తాని ధర్మిష్ఠా యతో ధర్మస్తతో జయః ॥ ౮౨॥
 వస్త్రాలక్ష్మ్యరహినోఽపి ధూలిలిప్తాఙ్గకోఽపివా ।
 శోభతే ధార్మికః శశ్వద్ యతో ధర్మస్తతో జయః ॥ ౮౩॥
 శీతగ్రీష్మాదయో దేహే స్వభావక్లేశదాయినః ।
 ధార్మికం న స్పృశన్వేష యతో ధర్మస్తతో జయః ॥ ౮౪॥
 నిదాఘాంశుపతేరంశుః శరచ్చంద్రవిభాసమః ।
 ధర్మిష్ఠసన్నిధౌ భాతి యతో ధర్మస్తతో జయః ॥ ౮౫॥
 పిత్రా పూజ్యతమేనాపి పూజ్యతే ధార్మికః సుతః ।
 మనసా సర్వదా తన్మాద్ యతో ధర్మస్తతో జయః ॥ ౮౬॥
 బాలోఽపి ధర్మనిష్ఠాత్మా సమూజ్ఞైః స్థవిరైరపి ।
 ప్రపూజ్యతే సదా సమ్యగ్ యతో ధర్మస్తతో జయః ॥ ౮౭॥
 సేవికా ధార్మికా జాయా సేవ్యేన స్వామినా సదా ।
 పూజ్యతే మనసా నిత్యం యతో ధర్మస్తతో జయః ॥ ౮౮॥
 రాజ్ఞా దణ్డధరేణాపి పూజ్యతే ధార్మికప్రజా ।
 ధర్మమాత్రమపేక్ష్యేవ యతో ధర్మస్తతో జయః ॥ ౮౯॥
 న తథా పూజ్యతే విత్తం సమృద్ధో వయ ఏవ వా ।
 యథా సమూజ్యతే ధర్మో యతో ధర్మస్తతో జయః ॥ ౯౦॥
 విజయే యది వాఙ్మాన్త్రి శృణు మే పరమం వచః ।
 జపసిద్ధిమిమం మన్తం యతో ధర్మస్తతో జయః ॥ ౯౧॥
 పరసర్పరమవైక్యం యత్ సర్వానర్థకరం నృణామ్ ।
 నాశకత్తస్య సద్ధర్మో యతో ధర్మస్తతో జయః ॥ ౯౨॥

స్వధర్మే నిధనం శ్రేయః స్మృత్వేదం భగవద్వచః ।
 స్వం స్వం ధర్మం సమాతిష్ఠ యతో ధర్మస్తతో జయః ॥ ౯౩॥
 సాగరాః సరితః శైలాః శశిసూర్యాదయో గ్రహాః ।
 వదన్తి సర్వదా సర్వే యతో ధర్మస్తతో జయః ॥ ౯౪॥
 గీయతాం గీయతాం సర్వే గృహస్థానాం గృహే గృహే ।
 మిష్ట మిష్టమిదం గానం యతో ధర్మస్తతో జయః ॥ ౯౫॥
 లిఖ్యతాం లిఖ్యతాం ద్వారి జామ్బూనదరసేన వై ।
 అక్షరాష్టకమేతద్ధి యతో ధర్మస్తతో జయః ॥ ౯౬॥
 వాసఃప్రాన్తేషు ఛత్రేషు సర్వాజ్ఞేషు పృథక్ పృథక్ ।
 లిఖ్యతాం శశినిర్యాసైర్యతో ధర్మస్తతో జయః ॥ ౯౭॥
 ద్రవ్యేషు వ్యవహార్యేషు సర్వేషు కణకద్రవైః ।
 లిఖ్యతాం సమృద్ధయత్నైన యతో ధర్మస్తతో జయః ॥ ౧౦॥
 రాజమార్గే సభాయాశ్చ మన్దిరే హట్ట-గోష్ఠయోః ।
 లిఖ్యతాం లిఖ్యతాం సర్వైర్యతో ధర్మస్తతో జయః ॥ ౯౯॥
 నీలకాన్తశతజ్యోతి స్థిరస్కృత్య విరాజతే ।
 ధర్మస్య విమలం జ్యోతిర్యతో ధర్మస్తతో జయః ॥ ౧౦౦॥
 ఇతి ధర్మ-రత్నం సమూర్ణమ్ ।

వివేక-రత్నమ్

విస్మృత్య జగతాం నాథం సదానన్దం చిదాత్మకమ్ ।
 సంసారే రమతే జీవః కిమజ్ఞానమతః పరమ్ ॥ ౧॥
 అవిజ్ఞాయాత్మనాత్మానం జ్ఞానవానహమిత్యసౌ ।
 అభిమానం కరోత్సుచ్చైః కిమజ్ఞానమతః పరమ్ ॥ ౨॥
 సమృద్ధిం దుర్లభం జన్మ ముక్తిద్వారమపావృతమ్ ।
 పశువద్ వర్తతే నిత్యం కిమజ్ఞానమతః పరమ్ ॥ ౩॥
 కోఽహం వా కుత ఆయాతః కర్తవ్యమిహ కిం మమ ।
 న జానాతి న జిజ్ఞాసుః కిమజ్ఞానమతః పరమ్ ॥ ౪॥
 ఇన్ద్రజాలం జగత్ సర్వం మాయామూలమనర్థకమ్ ।

ప్రత్యేతి సత్యవన్నిత్యం కిమజ్ఞానమతః పరమ్ || ౫ ||
 గురుపాదాశ్రయం హిత్యా చాకృత్వా భక్తిమీశ్వరే ।
 యతతే జ్ఞానలాభాయ కిమజ్ఞానమతః పరమ్ || ౬ ||
 అవిదిత్వా సుఖం దివ్యం సదాత్మస్థం సునిర్మలమ్ ।
 సుఖార్థం క్రమతే విశ్వం కిమజ్ఞానమతః పరమ్ || ౭ ||
 రత్నహారం స్వకణ్ఠస్థం విస్మృత్య సర్వతో దిశమ్ ।
 విచిన్తోతి దివానక్తం కిమజ్ఞానమతః పరమ్ || ౮ ||
 చిదానన్ద-స్వరూపోఽపి స్వయం దేహమచేతనమ్ ।
 ఆత్మానం మన్యతే శశ్వత్ కిమజ్ఞానమతః పరమ్ || ౯ ||
 సర్వేఽపి సుఖమిచ్ఛన్తి చేష్టన్తే చ పునఃపునః ।
 కిం సుఖన్తు న జానన్తి కిమజ్ఞానమతః పరమ్ || ౧౦ ||
 జన్మమృత్యు విహీనోఽపి మన్యతే మోహితః సదా ।
 జాతం మృతమివాత్మానం కిమజ్ఞానమతః పరమ్ || ౧౧ ||
 విషయేన్ద్రియ-సంయోగః శీతోష్ణ-సుఖదుఃఖదః ।
 తద్భాజం వేత్తి చాత్మానం కిమజ్ఞానమతః పరమ్ || ౧౨ ||
 అహఙ్కారం కరోత్సుఃస్పృహమభిమాన-మదాన్వితః ।
 కోఽహన్తు తన్న జానాతి కిమజ్ఞానమతః పరమ్ || ౧౩ ||
 మమైవైతన్నమైవైతత్ సదా జల్పతి మోహితః ।
 కిం మమేతి న జానాతి కిమజ్ఞానమతః పరమ్ || ౧౪ ||
 అర్థలాభే సదోన్మత్తః సర్వతః పరిధావతి ।
 న వేత్త్యర్థస్వరూపన్తు కిమజ్ఞానమతః పరమ్ || ౧౫ ||
 జయేఽస్తి మహతీ వాఙ్మా నాస్తి వాఙ్మా పరాజయే ।
 జయాజయౌ న జానాతి కిమజ్ఞానమతః పరమ్ || ౧౬ ||
 సర్వదా యత్నవాన్ జన్తురాత్మదుఃఖనివారణే ।
 ఉపాయన్తు న జానాతి కిమజ్ఞానమతః పరమ్ || ౧౭ ||
 నాస్మీయో న పరశ్చాపి కశ్చిదస్తి హి కస్యచిత్ ।
 తథాపి విషమా బుద్ధిః కిమజ్ఞానమతః పరమ్ || ౧౮ ||

మృద ఏవాపరం రూపం మణిముక్తాతృణాదికమ్ ।
 తథాపి విషమా బుద్ధిః కిమజ్ఞానమతః పరమ్ ॥ ౧౯॥
 కృమివిడ్ భస్మశేషాహి సుదరిద్రాస్తథా నృపాః ।
 తథాపి విషమా బుద్ధిః కిమజ్ఞానమతః పరమ్ ॥ ౨౦॥
 జాయతే జగదేకస్మాదేకస్మిల్లయమేష్యతి ।
 తథాపి విషమా బుద్ధిః కిమజ్ఞానమతః పరమ్ ॥ ౨౧॥
 సర్వే సమం సమాక్రాంతా జన్మమృత్యు-జరాదికైః ।
 తథాపి విషమా బుద్ధిః కిమజ్ఞానమతః పరమ్ ॥ ౨౨॥
 కౌపినమపి యన్మూలం తన్మూలజ్ఞైలమమృరమ్ ।
 తథాపి విషమా బుద్ధిః కిమజ్ఞాన మతఃపరమ్ ॥ ౨౩॥
 ద్విహస్తా ద్విపదా భూపా ప్రజా అపి తథావిధాః ।
 తథాపి విషమా బుద్ధిః కిమజ్ఞానమతః పరమ్ ॥ ౨౪॥
 ప్రాణాన్తేచేతనో రాజా ప్రాణాన్తే చేతనాః ప్రజా ।
 తథాపి విషమా బుద్ధిః కిమజ్ఞానమతః పరమ్ ॥ ౨౫॥
 మాతృకుక్షౌ యథా రాజా మాతృకుక్షౌ తథా ప్రజాః ।
 తథాపి విషమా బుద్ధిః కిమజ్ఞానమతః పరమ్ ॥ ౨౬॥
 అవ్యక్తాదీని భూతాని చావ్యక్తనిధనాని హి ।
 తథాపి విషమా బుద్ధిః కిమజ్ఞానమతః పరమ్ ॥ ౨౭॥
 కరోతి కన్యచిత్ కశ్చిదిష్టానిష్టే కదాపి న ।
 తథాపి విషమా బుద్ధిః కిమజ్ఞానమతః పరమ్ ॥ ౨౮॥
 ఆత్మైవ హాత్మనో బన్ధరాత్మైవ రిపురాత్మనః ।
 తథాపి విషమా బుద్ధిః కిమజ్ఞానమతః పరమ్ ॥ ౨౯॥
 ఉచ్చైర్గాయతి వేదాన్తో నేహ నానాస్తి కిచ్ఛన ।
 తథాపి విషమా బుద్ధిః కిమజ్ఞానమతః పరమ్ ॥ ౩౦॥
 ఏకమేవాద్వితీయఞ్చ సిద్ధాంతం గాయతి శ్రుతిః ।
 తథాపి విషమా బుద్ధిః కిమజ్ఞానమతః పరమ్ ॥ ౩౧॥
 ఏకఏవ పరోహ్యత్మా సర్వజీవేషు శాశ్వతః ।
 తథాపి విషమా బుద్ధిః కిమజ్ఞానమతః పరమ్ ॥ ౩౨॥

సర్వేష్వపి శరీరేషు సమానాః సప్తధాతవః ।
 తథాపి విషమా బుద్ధిః కిమజ్ఞానమతః పరమ్ ॥ ౩౩॥
 స్మృతిశ్చ సర్వదా వక్తి సర్వం విష్ణుమయం జగత్ ।
 తథాపి విషమా బుద్ధిః కిమజ్ఞానమతః పరమ్ ॥ ౩౪॥
 జాతస్య హి ధ్రువో మృత్యుర్ధ్రువం జన్మ మృతస్య చ ।
 తథాపి కురుతే శోకం కిమజ్ఞానమతః పరమ్ ॥ ౩౫॥
 అద్య యన్మమ వస్తస్మి పరాహే తత్ పరస్యహి ।
 తథాపి మమతా ఘోరా కిమజ్ఞానమతః పరమ్ ॥ ౩౬॥
 వస్త్రవద్దేహమాదత్తే జహాతి వస్త్రవత్ పునః ।
 అహం బుద్ధిః సదా తత్ర కిమజ్ఞానమతః పరమ్ ॥ ౩౭॥
 య ఏవాసీత్ స ఏవాస్తి స ఏవ చ భవిష్యతి ।
 తథాపి కురుతే శోకం కిమజ్ఞానమతః పరమ్ ॥ ౩౮॥
 చర్మణాచ్ఛాదితో దేహో మాంసాస్థిరుధిరాశయః ।
 అహం బుద్ధిః సదా తత్ర కిమజ్ఞానమతః పరమ్ ॥ ౩౯॥
 చిత్స్వరూపం స్వమాత్మానం విస్మృత్యాచేతనం జడమ్ ।
 ఆత్మానం మన్యతే శశ్వత్ కిమజ్ఞానమతః పరమ్ ॥ ౪౦॥
 ఆనన్దమయమాత్మానం విస్మృత్య యన్త్రణాలయమ్ ।
 ఆత్మానం మన్యతే దేహం కిమజ్ఞానమతః పరమ్ ॥ ౪౧॥
 నిత్యమాత్మానమజ్ఞానం నశ్వరం క్షణభంగిరమ్ ।
 ఆత్మానం మన్యతే దేహం కిమజ్ఞానమతః పరమ్ ॥ ౪౨॥
 అద్వైకస్య గృహం యతోష్వ భవిష్యత్సపరస్యహి ।
 మమేత తద్గృహే బుద్ధిః కిమజ్ఞానమతః పరమ్ ॥ ౪౩॥
 స్వకర్మ భోక్తృమాయాతాః సర్వే దారసుతాదయః ।
 ఉచ్చక్రైర్మమతా తేషు కిమజ్ఞానమతః పరమ్ ॥ ౪౪॥
 అనిచ్ఛన్తమపి త్యక్త్వా పునర్యాస్యన్తి యే ధ్రువమ్ ।
 ఉచ్చక్రైర్మమతా తేషు కిమజ్ఞానమతః పరమ్ ॥ ౪౫॥
 ఆసక్తిః సర్వదుఃఖానామాకరో నాస్తి సంశయః ।

తథాపి సుదృఢానక్తిః కిమజ్ఞానమతః పరమ్ ॥ ౪౬ ॥
 అనిత్యే నిత్యవద్ బుద్ధిశ్చిద్బుద్ధిశ్చ జడే సదా ।
 దుఃఖే చ సుఖవద్బుద్ధిః కిమజ్ఞానమతః పరమ్ ॥ ౪౭ ॥
 ఉదరం వనజాతేన శాకేనాపి ప్రపూర్యతే ।
 తదర్థం కురుతే పాపం కిమజ్ఞానమతః పరమ్ ॥ ౪౮ ॥
 గుహైవాస్తి నగేన్ద్రస్య గృహమిశ్వరనిర్మితమమ్ ।
 తదర్థం కురుతే పాపం కిమజ్ఞానమతః పరమ్ ॥ ౪౯ ॥
 ధరణ్యా దత్తమేవాస్తి శయ్యార్థం వక్ష ఆత్మనః ।
 తదర్థం కురుతే పాపం కిమజ్ఞానమతః పరమ్ ॥ ౫౦ ॥
 వాక్యే మధు ముఖే హాస్యం విషం చిత్తే దధాతి యా ।
 ప్రత్యేకా కామినీమేతాం కిమజ్ఞానమతః పరమ్ ॥ ౫౧ ॥
 శ్వభిక్ష్యే కామినీకాయే రక్త-మూత్ర-మలాశయే ।
 సజ్యతే సుందరీబుద్ధ్యా కిమజ్ఞానమతః పరమ్ ॥ ౫౨ ॥
 సంసారనిగడస్యేయం కామినీ మూలబంధనీ ।
 తథాపి నీవకరోత్యేతాం కిమజ్ఞానమతః పరమ్ ॥ ౫౩ ॥
 దధాతి పాదయోః స్వస్య శృంఖలం స్వయమేవహి ।
 సంసారాఖ్యం సుదుశ్చేద్యం కిమజ్ఞానమతః పరమ్ ॥ ౫౪ ॥
 విహాయ విపులం విత్తమేకో యాత్యపరస్తథా ।
 కరోతి విషయే లోభం కిమజ్ఞానమతః పరమ్ ॥ ౫౫ ॥
 అద్య యో భూపతిర్ద్రష్టః పరాహే పథికః స హి ।
 తథాపి కురుతే దమ్భం కిమజ్ఞానమతః పరమ్ ॥ ౫౬ ॥
 గర్వేణ యో బలోన్మత్తః పరాహే జరయా జితః ।
 తథాపి కురుతే దమ్భం కిమజ్ఞానమతః పరమ్ ॥ ౫౭ ॥
 పదాద్య కమ్పయన్ పృథ్వీం పరాహే యాతి పజ్గుతామ్ ।
 తథాపి కురుతే దమ్భం కిమజ్ఞానమతః పరమ్ ॥ ౫౮ ॥
 చక్షుష్మానద్య యాతి శ్వః శరణం కరధారిణమ్ ।
 తథాపి కురుతే దమ్భం కిమజ్ఞానమతః పరమ్ ॥ ౫౯ ॥

అద్య శ్రుతిధరో యోఽసౌ పరాహే వధిరః పునః ।
 తథాపి కురుతే దమ్భం కిమజ్ఞానమతః పరమ్ ॥ ౬౦॥
 సప్తపుత్రపితా యోఽద్య పరాహే సోఽసహాయకః ।
 తథాపి కురుతే దమ్భం కిమజ్ఞానమతః పరమ్ ॥ ౬౧॥
 హర్షేణ యో హసత్యద్య రోదితి శ్వః స ఉచ్చక్తైః ।
 తథాపి కురుతే దమ్భం కిమజ్ఞానమతః పరమ్ ॥ ౬౨॥
 అద్య దాతా యఏవాసౌ పరాహే చ పరాన్నభుక్ ।
 తథాపి కరుతే దమ్భం కిమజ్ఞానమతః పరమ్ ॥ ౬౩॥
 అద్య సుస్థశరీరో యః పరాహే పీడయాకులః ।
 తథాపి కురుతే దమ్భం కిమజ్ఞానమతః పరమ్ ॥ ౬౪॥
 విషయా విషయత్వైవ కాలేన లయమేష్యతః ।
 తథాపి విషయే లోభః కిమజ్ఞానమతః పరమ్ ॥ ౬౫॥
 గతో రక్షఃపత్తిర్దృష్టో గతా లజ్కా హిరణ్మయీ ।
 తథాపి విషయే లోభః కిమజ్ఞానమతః పరమ్ ॥ ౬౬॥
 గతో రామః ప్రజారామః సాయోధ్యా నగరీ గతా ।
 తథాపి విషయే లోభః కిమజ్ఞానమతః పరమ్ ॥ ౬౭॥
 గతో యుధిష్ఠిరః సాపి హస్తినానగరీ గతా ।
 తథాపి విషయే లోభః కిమజ్ఞానమతః పరమ్ ॥ ౬౮॥
 గతః కంసః సుదుర్దాన్తో మథురానగరీ గతా ।
 తథాపి విషయే లోభః కిమజ్ఞాన మతఃపరమ్ ॥ ౬౯॥
 గతో నలః సుధర్మిష్ఠో విదర్భనగరం గతమ్ ।
 తథాపి విషయే లోభః కిమజ్ఞానమతః పరమ్ ॥ ౭౦॥
 ఆశా హి పరమం దుఃఖం నైరాశ్యం పరమం సుఖమ్ ।
 తథాపి బలవత్కాశా కిమజ్ఞానమతః పరమ్ ॥ ౭౧॥
 దుష్పూరా విషయైరాశా శూన్యం శబ్దైర్యథా తథా ।
 తథాపి పూరణే వాఞ్చా కిమజ్ఞానమతః పరమ్ ॥ ౭౨॥
 సుఖమైన్ద్రియకం యత్తచ్ఛూకరే మానవే సమమ్ ।

తదర్థం యతతేఽభీష్టం కిమజ్ఞానమతః పరమ్ ॥ ౭౩॥
 సంసార-సుఖమేతద్ధి సర్వదా దుఃఖమిశ్రితమ్ ।
 తదర్థం యతతే నిత్యం కిమజ్ఞానమతః పరమ్ ॥ ౭౪॥
 అయత్నేనైవ సంలభ్యం దుఃఖవదైహికం సుఖమ్ ।
 తదర్థం సుమహాన్ యత్నః కిమజ్ఞానమతః పరమ్ ॥ ౭౫॥
 భోగేన వర్ధతే కామో న శాన్తిముపగచ్ఛతి ।
 తథాపి వాసనా భోగే కిమజ్ఞానమతః పరమ్ ॥ ౭౬॥
 భగవానుద్ధవం ప్రాహ సుఖం దుఃఖ-సుఖాత్యయః ।
 తదర్థం యతతే నైవ కిమజ్ఞానమతః పరమ్ ॥ ౭౭॥
 క్షుద్రానన్దే సదోన్మత్తః సఫరీవాల్పవారిణి ।
 ఆయుఃక్షయం న జానాతి కిమజ్ఞానమతః పరమ్ ॥ ౭౮॥
 ఇదం లబ్ధమిదం లప్స్య ఇతి చింతాకులః సదా ।
 ఆయుఃక్షయం న జానాతి కిమజ్ఞానమతః పరమ్ ॥ ౭౯॥
 ఆయుర్హరితి వై పుంసాం కృతాస్త్ర-జనకః సదా ।
 జానన్నపి న జానాతి కిమజ్ఞానమతః పరమ్ ॥ ౮౦॥
 కాలో యాతి సమాయాతి సర్వదేతి ప్రజల్పతి ।
 యాత్యాయురితి నో వేత్తి కిమజ్ఞానమతః పరమ్ ॥ ౮౧॥
 యదర్థం మానుషం జన్మ లబ్ధ్వా యాతో మహీతలే ।
 తత్ర నాస్తి మనాగ్ దృష్టిః కిమజ్ఞానమతః పరమ్ ॥ ౮౨॥
 దుర్లభం జీవనం దత్త్వా మూల్యరూపేణ సర్వదా ।
 క్రిణోతి నరకానన్దం కిమజ్ఞానమతః పరమ్ ॥ ౮౩॥
 పతక్లవజ్జహోత్యధ్వా స్వాత్మానం విషయానలే ।
 ఆపాత-సున్దరే శశ్వత్ కిమజ్ఞానమతః పరమ్ ॥ ౮౪॥
 కల-భాషణమాశ్రయ్య మోహితః సుతదారయోః ।
 మృగవన్న స్మరేత్ కాలం కిమజ్ఞానమతః పరమ్ ॥ ౮౫॥
 రసనా-వశగః శశ్వన్ మీనవద్ భక్ష్యలోభితః ।
 అత్తి చాన్తర్విషం వస్తు కిమజ్ఞానమతః పంచరత్నమ్ ॥ ౮౬॥

గజవద్ బద్ధనం యాతి కామినీస్పర్శలాలసః ।
 కాలకౌశలమజ్ఞాత్వా కిమజ్ఞానమతః పరమ్ ॥ ౮౭॥
 సంసారమధుగన్ధేన మోహితః షట్పదో యథా ।
 పరమాపదమాప్నోతి కిమజ్ఞానమతః పరమ్ ॥ ౮౮॥
 విషమత్స్య మృతం హిత్వా జలం హిత్వా మరీచికామ్ ।
 సమభ్యేతి సదా భ్రాన్త్యా కిమజ్ఞానమతః పరమ్ ॥ ౮౯॥
 సుఖమాత్మన్తికం యత్తద్ బుద్ధిగ్రాహ్యమతీన్ద్రియమ్ ।
 తల్లాభే నహి యత్నోఽస్తి కిమజ్ఞానమతః పరమ్ ॥ ౯౦॥
 యం లభ్యా చాపరం లాభం మన్యతే నాధికం తతః ।
 తల్లాభే నహి యత్నోఽస్తి కిమజ్ఞానమతః పరమ్ ॥ ౯౧॥
 మాతృకుక్షౌ భృశం దుఃఖం సమ్రాప్య యత్ ప్రతిశ్రుతమ్ ।
 విస్మృత్య నీయతే కాలః కిమజ్ఞానమతః పరమ్ ॥ ౯౨॥
 యద్దత్తచక్షుషా సర్వం జగచ్చిత్రం ప్రపశ్యతి ।
 నాభివాఞ్ఘాతి తం ద్రష్టుం కిమజ్ఞానమతః పరమ్ ॥ ౯౩॥
 వసన్ వారినిధేస్తీరే జలాభావేన యాతనా ।
 అతఃపరం కిమజ్ఞానం కిమజ్ఞానమతః పరమ్ ॥ ౯౪॥
 సుఖాబ్ధిసన్నిధౌ స్థిత్యా యన్త్రణామేతి సర్వదా ।
 అతఃపరం కిమజ్ఞానం కిమజ్ఞానమతః పరమ్ ॥ ౯౫॥
 మన్యతేఽహం కరోమీతి ప్రకృతేర్గుణకర్మణి ।
 అతఃపరం కిమజ్ఞానం కిమజ్ఞానమతః పరమ్ ॥ ౯౬॥
 హృది స్థితం సదానన్దం లబ్ధం సంయతతే వహిః ।
 అతఃపరం కిమజ్ఞానం కిమజ్ఞానమతః పరమ్ ॥ ౯౭॥
 తత్త్వమసి మహావాక్యం విస్మృత్య యాతి యన్త్రణామ్ ।
 కిమజ్ఞానం కిమజ్ఞానం కిమజ్ఞానమతః పరమ్ ॥ ౯౮॥
 భగవన్తం సదా సేవ్యం హితోపాస్తే జడం సదా ।
 కిమజ్ఞానం కిమజ్ఞానం కిమజ్ఞానమతః పరమ్ ॥ ౯౯॥
 మృత్విణ్డో నీలకాన్తశ్చ సమౌ తయోర్భణాదరౌ ।

కిమజ్ఞానం కిమజ్ఞానం కిమజ్ఞానమతః పరమ్ ॥ ౧౦౦॥

ఇతి వివేక-రత్నం సమూర్ణమ్ ।

హరినామ-రత్నమ్

వేదామర-తరూదూభతమపూర్వామృత-సమృద్ధతమ్ ।

ఫలమానందచిద్రూపం హరేర్నామైవ కేవలమ్ ॥ ౧॥

వీజం యత్ సర్వవేదానాం త్రివృత్ ప్రణవ ఉచ్యతే ।

తస్యాపి వీజభూతం హి హరేర్నామైవ కేవలమ్ ॥ ౨॥

గాయత్ర్యా గీయతే యత్తద్ యో భగ్గ ఇతి శబ్దతః ।

తాత్పర్యేణ తదేవైతద్ధరేర్నామైవ కేవలమ్ ॥ ౩॥

పురాణే చాగమే తన్త్రే మన్తే చ భారతే తథా ।

సర్వత్ర సర్వదా గీతం హరేర్నామైవ కేవలమ్ ॥ ౪॥

సర్వదేవాభిధాః శశ్వత్ సరితః సాగరం యథా ।

తథా తదభిధావన్తి హరేర్నామైవ కేవలమ్ ॥ ౫॥

అసారే భవసంసారే సారభూతం సనాతనమ్ ।

సర్వకామప్రదం పుణ్యం హరేర్నామైవ కేవలమ్ ॥ ౬॥

రజ్జానం సర్వచిత్తానాం భజ్జానం పాపభూభృతామ్ ।

గజ్జానం చిత్రభోగానాం హరేర్నామైవ కేవలమ్ ॥ ౭॥

శాస్త్ర-వైష్ణవ-గాణేశ-సౌర-శైవాశ్చ సాధకాః ।

నామ-భేదేన గాయన్తి హరేర్నామైవ కేవలమ్ ॥ ౮॥

దారాపత్య-సుహృత్-ప్రాణ-దేహ-గేహ-సమన్వితమ్ ।

విశ్వం వినాశి సత్యం హి హరేర్నామైవ కేవలమ్ ॥ ౯॥

యోగ-యాగ-తపోజ్ఞాన-స్నానదాన-సుకర్మణామ్ ।

సర్వేషామభిలక్ష్యం హి హరేర్నామైవ కేవలమ్ ॥ ౧౦॥

మధురం మధురేభ్యోఽపి మఙ్గలేభ్యోఽపి మఙ్గలమ్ ।

పావనం పావనేభ్యోఽపి హరేర్నామైవ కేవలమ్ ॥ ౧౧॥

భవబంధ-విముక్తోఽపి నారదో మునిసత్తమః ।

గాయన్నటతి హర్షేణ హరేర్నామైవ కేవలమ్ ॥ ౧౨॥

యుక్తముక్తం సుధీవృన్దైః సారమాహృత్య సర్వతః ।
 హరేర్నామ హరేర్నామ హరేర్నామైవ కేవలమ్ ॥ ౧౩॥
 ప్రబలం బలవద్భ్యోఽపి దుర్వలానాం పరం బలమ్ ।
 సమృథం భవపాన్థానాం హరేర్నామైవ కేవలమ్ ॥ ౧౪॥
 కో వా కస్య భవేద్ బన్ధుః సర్వః స్వార్థం సమీహతే ।
 నిరుపాధి సుహృన్నిత్యం హరేర్నామైవ కేవలమ్ ॥ ౧౫॥
 సమృత్సు స్వజనాః సర్వే విపత్సు విముఖాః సదా ।
 సమృదాపత్సు మిత్రం హి హరేర్నామైవ కేవలమ్ ॥ ౧౬॥
 యది నిత్యసుఖే వాఞ్ఞా యది వాఞ్ఞా భవక్షయే ।
 సానురాగం తదా గేయం హరేర్నామైవ కేవలమ్ ॥ ౧౭॥
 బోధకం సర్వతత్త్వానాం రోధకం సకలైససామ్ ।
 శోధకం సర్వచిత్తానాం హరేర్నామైవ కేవలమ్ ॥ ౧౮॥
 స ఏవ మానవో లోకే స ఏవ చ సుపణ్ణితః ।
 రసనాయాం సదా యస్య హరేర్నామైవ కేవలమ్ ॥ ౧౯॥
 న పణ్ణితః పణ్ణితోఽపి మానవోఽపి న మానవః ।
 రసనాయాం న యస్యాస్తి హరేర్నామైవ కేవలమ్ ॥ ౨౦॥
 అజ్ఞాన-తమసాచ్చన్నే రిపు-చౌరావృతే భవే ।
 రత్న-దీపాయతే నిత్యం హరేర్నామైవ కేవలమ్ ॥ ౨౧॥
 విభీషణం భయస్యాపి కామస్యాపి విమోహనమ్ ।
 లోభస్య లోభనం చిత్తం హరేర్నామైవ కేవలమ్ ॥ ౨౨॥
 ఫలం యద్ధ్యానతో లభ్యం యజ్ఞార్చాభ్యాశ్చ యత్ఫలమ్ ।
 తత్సర్వం ప్రదదాత్సేవ హరేర్నామైవ కేవలమ్ ॥ ౨౩॥
 దేశకాలాద్యపేక్షాస్తి సర్వసత్కర్మ-సాధనే ।
 నిరపేక్షమిదం విద్ధి హరేర్నామైవ కేవలమ్ ॥ ౨౪॥
 యస్యాం తస్యామవస్థాయాం యత్ర తత్ర యదా తదా ।
 ప్రజప్తుం శక్యతే సర్వై హరేర్నామైవ కేవలమ్ ॥ ౨౫॥

శ్రవణీయమిదం శశ్వత్ కీర్తనీయమిదం సదా ।
 స్మరణీయమిదం నిత్యం హరేర్నామైవ కేవలమ్ ॥ ౨౬ ॥
 ఏకైకవిషయో భౌమ ఏకైకేంద్రియతర్పణః ।
 సర్వాక్ష-తర్పణస్తేషకం హరేర్నామైవ కేవలమ్ ॥ ౨౭ ॥
 నాస్తి తథావిధో రోగో నాస్తి శోకస్తథావిధః ।
 యం న నాశయతి హ్యేకం హరేర్నామైవ కేవలమ్ ॥ ౨౮ ॥
 దేవతానామిదం హవ్యం పితృణాం కవ్యముత్తమమ్ ।
 మర్త్యానామమృతజ్ఞాన్సం హరేర్నామైవ కేవలమ్ ॥ ౨౯ ॥
 అపారే భవకాంతారే రిపుశార్దూల-సజ్కులే ।
 శరణం భయశూన్యం హి హరేర్నామైవ కేవలమ్ ॥ ౩౦ ॥
 ప్రాకృతం నామమాత్రం హి ద్వీరావృత్త్యా పురాతనమ్ ।
 శతావృత్త్యా నవం భాతి హరేర్నామైవ కేవలమ్ ॥ ౩౧ ॥
 నామైవ పరమో యజ్ఞో నామైవ పరమం తపః ।
 జ్ఞానం యత్పరమం లోకే హరేర్నామైవ కేవలమ్ ॥ ౩౨ ॥
 నామైవ తాన్త్రికీ సన్ధ్యా నామైవ వైదికీ తథా ।
 యదన్యత్ కరణీయజ్ఞా హరేర్నామైవ కేవలమ్ ॥ ౩౩ ॥
 ధర్మదం ధర్మకామస్య కామకామస్య కామదమ్ ।
 అర్థదజ్ఞార్థకామస్య హరేర్నామైవ కేవలమ్ ॥ ౩౪ ॥
 ముక్తిదం ముక్తికామస్య నిష్కామస్య సదాత్మదమ్ ।
 తద్ వదాన్యతమం లోకే హరేర్నామైవ కేవలమ్ ॥ ౩౫ ॥
 వర్ణాశ్రమ-విభాగేన యే యే ధర్మా నిరూపితాః ।
 తత్సర్వేషాం శిరోరత్నం హరేర్నామైవ కేవలమ్ ॥ ౩౬ ॥
 జీవనం సఫలం తర్హి ధర్మోఽపి సఫలస్తదా ।
 రసనాయాం యదా సృత్యేథరేర్నామైవ కేవలమ్ ॥ ౩౭ ॥
 జ్ఞానదణ్డేన సమృథ్య సుధీభిర్భవసాగరమ్ ।
 నవనీతం వహిరీతం హరేర్నామైవ కేవలమ్ ॥ ౩౮ ॥
 ఆబ్రహ్మస్తమృ-పర్యంతం సర్వం మాయామయం జగత్ ।
 సత్యం సత్యం పునః సత్యం హరేర్నామైవ కేవలమ్ ॥ ౩౯ ॥

సుధియః సర్వకార్యాణి కుర్వన్తో వహిరిన్ద్రియైః ।
 జపంతి మనసా నిత్యం హరేర్నామైవ కేవలమ్ ॥ ౪౦॥
 సంసారసర్పదష్టస్య జనస్య జగతీతలే ।
 భైషజ్యం యది వా కిఞ్చిద్ధరేర్నామైవ కేవలమ్ । ౪౧॥
 విష్ణురాతో దివంయాతో హిత్వానిత్యకలేవరమ్ ।
 శ్రుత్వా శుకముఖాచ్ఛుద్ధం హరేర్నామైవ కేవలమ్ ॥ ౪౨॥
 విషం విశమితం తేన ప్రహ్లాదేన మహాత్మనా ।
 శ్రద్ధయా పరయా స్మృత్వా హరేర్నామైవ కేవలమ్ ॥ ౪౩॥
 కీర్తయిత్వా కృతార్థోఽభూద్ భగవాన్ వాదరాయణః ।
 విమలే జాహ్నువీ-కూలే హరేర్నామైవ కేవలమ్ ॥ ౪౪॥
 నిరుపాధి సుహృన్నిత్యమక్షయం పరమం ధనమ్ ।
 కాలానధిక్రృతం ధామ హరేర్నామైవ కేవలమ్ ॥ ౪౫॥
 యస్త్రణాపరిపూర్ణోఽపి నరకస్త్రిదివాయతే ।
 యది స్యాత్ సతతం తత్ర హరేర్నామైవ కేవలమ్ ॥ ౪౬॥
 సర్వసమ్పత్-సమ్బుద్ధోఽపి త్రిదివో నరకాయతే ।
 యది నస్యాత్ సదా తత్ర హరేర్నామైవ కేవలమ్ ॥ ౪౭॥
 ప్రాణాస్తే నానుగచ్ఛంతి సర్వే ధన-జనాదయః ।
 జీవనే మరణే సజ్గి హరేర్నామైవ కేవలమ్ ॥ ౪౮॥
 పాలనే పితృవన్నిత్యం లాలనే జననీసమమ్ ।
 రమణే రామయా తుల్యం హరేర్నామైవ కేవలమ్ ॥ ౪౯॥
 స గురుః స పితా చాపి సా మాతా బాన్ధవోఽపి సః ।
 శిక్షయేచ్ఛేత్ సదా స్మర్తుం హరేర్నామైవ కేవలమ్ ॥ ౫౦॥
 న గురుర్న పితా చాపి న మాతా బాన్ధవోఽపి న ।
 న శిక్షయేద్ యది స్మర్తుం హరేర్నామైవ కేవలమ్ ॥ ౫౧॥
 క్షుధార్తే పరమాన్నం హి తృష్ణార్తే శీతలం జలమ్ ।
 సస్తప్తే కోమలో వాయుర్హరేర్నామైవ కేవలమ్ ॥ ౫౨॥

పావనో యవనోఽపి స్యాద్ బుద్ధ్యా సర్వమసద్ యది ।
 కీర్తయేత్ సతతం భక్త్యా హరేర్నామైవ కేవలమ్ ॥ ౫౩॥
 కాల-గుప్త-చరా ఏతే సర్వే దార-సుతాదయః ।
 తద్వశ్చానమహామన్త్రో హరేర్నామైవ కేవలమ్ ॥ ౫౪॥
 లాభానాం పరమో లాభః సద్గతీనాం పరా గతిః ।
 సర్వాసామాశిషాం శేషో హరేర్నామైవ కేవలమ్ ॥ ౫౫॥
 శ్రూయన్తే బహవః శబ్దా జీవభేదైః సమీరితాః ।
 సాధుభిః శ్రూయతే కిన్తు హరేర్నామైవ కేవలమ్ ॥ ౫౬॥
 తృణీకృత్య జగత్ సర్వం రాజతే సకలోపరి ।
 చిదానన్దమయం శుద్ధం హరేర్నామైవ కేవలమ్ ॥ ౫౭॥
 సిద్ధానాం సిద్ధిదా దేవాః శతశః సన్తి సర్వతః ।
 ఆసిద్ధ-సిద్ధిదం విద్ధి హరేర్నామైవ కేవలమ్ ॥ ౫౮॥
 స యాతి సకలం హిత్యా నిర్మలం శ్రీహరేః పదమ్ ।
 యస్త్యజేత్ కీర్తయన్ ప్రాణాన్ హరేర్నామైవ కేవలమ్ ॥ ౫౯॥
 అతః సుకృతినో నిత్యమావాల్యాదతి యత్నతః ।
 పునః పునః ప్రగాయన్తి హరేర్నామైవ కేవలమ్ ॥ ౬౦॥
 యావద్దేహే స్థితాః ప్రాణా యావజ్జహ్వా వశే స్థితా ।
 తావదేవ సదా గేయం హరేర్నామైవ కేవలమ్ ॥ ౬౧॥
 నిశ్వాసే నహి విశ్వాసః కదా రుద్ధో భవిష్యతి ।
 కీర్తనీయమతో బాల్యాద్ధరేర్నామైవ కేవలమ్ ॥ ౬౨॥
 క్షణం నాపేక్షతే మృత్యుర్నానురోధం శృణోతి చ ।
 ప్రాగేవ నీయతాం తస్మాద్ధరేర్నామైవ కేవలమ్ ॥ ౬౩॥
 కలికుఙ్కర-కుమ్భస్య దారణం భవతారణమ్ ।
 మారణం మరణస్యాపి హరేర్నామైవ కేవలమ్ ॥ ౬౪॥
 గచ్ఛద్భిరుత తిష్ఠద్భిరశద్భిరపి యత్నతః ।
 స్మరణీయం సదా పుష్కర్థరేర్నామైవ కేవలమ్ ॥ ౬౫॥
 నాస్తి నాస్తి కతౌ నాస్తి హరినామ వినా గతిః ।

తస్మాద్ యత్నేన జప్తవ్యం హరేర్నామైవ కేవలమ్ ॥ ౬౬ ॥

నరోఽపి సురపూజ్యః స ధరా తస్యామరా పురీ ।

అజ్ఞో హృది ముఖే యస్య హరేర్నామైవ కేవలమ్ ॥ ౬౭ ॥

పశుయోనౌ వరం జన్మ పక్షియోనౌ వరం తథా ।

యది స్మరేన్ మనో నిత్యం హరేర్నామైవ కేవలమ్ ॥ ౬౮ ॥

స్వస్వాధికారమాశ్రిత్య క్రియతాం కర్మ కృత్స్నశః ।

ధ్రియతాం ధ్రియతాం చిత్తే హరేర్నామైవ కేవలమ్ ॥ ౬౯ ॥

జితం తేన రిపూన్ యేన నిరస్య భవసంయుగే ।

సంలబ్ధం తన్మహారత్నం హరేర్నామైవ కేవలమ్ ॥ ౭౦ ॥

గతమేవ విజానీహి పరమాయురనిశ్చితమ్ ।

కీర్త్యతాం కీర్త్యతాం శీఘ్రం హరేర్నామైవ కేవలమ్ ॥ ౭౧ ॥

అద్య శ్వ ఇతి సంయాతా బహవో దివసా వృథా ।

ఇదానీమపి జప్తవ్యం హరేర్నామైవ కేవలమ్ ॥ ౭౨ ॥

నాహం చర్మాది-సజ్ఘాతో నైతే మమ గృహాదయః ।

అహం జీవో మమావేహి హరేర్నామైవ కేవలమ్ ॥ ౭౩ ॥

పిబన్తి కేవలం వారి చాతకా మేఘ-నిఃస్పృతమ్ ।

తథా భక్తాః ప్రగాయన్తి హరేర్నామైవ కేవలమ్ ॥ ౭౪ ॥

యాశా నహి నివర్తేత లబ్ధాపి సురపాలతామ్ ।

సాస్వాద్య సన్నివర్తేత హరేర్నామైవ కేవలమ్ ॥ ౭౫ ॥

నామ ధామ స్వరూపఞ్చ త్రయమేకం న సంశయః ।

అతః పుష్పిః సదా స్వాద్యం హరేర్నామైవ కేవలమ్ ॥ ౭౬ ॥

హరిః సదా వసేత్తత్ర యత్ర భాగవతా జనాః ।

గాయన్తి భక్తిభావేన హరేర్నామైవ కేవలమ్ ॥ ౭౭ ॥

తద్ధి వృద్ధావనం ధామ ప్రేమాశ్రుపులకాచితైః ।

యత్ర సజ్గీయతే భక్తైర్హరేర్నామైవ కేవలమ్ ॥ ౭౮ ॥

తత్ర తీర్థాన్యశేషాణి క్షేత్రాణి సకలాని చ ।

ప్రేక్షా ప్రగీయతే యత్ర హరేర్నామైవ కేవలమ్ ॥ ౭౯ ॥

నృత్యన్తి దేవతాస్తత్ర ముదా మర్త్యైరలక్షితాః ।
 సజ్కీర్త్యతే జనైర్యత్ర హరేర్నామైవ కేవలమ్ ॥ ౮౦॥
 మోదన్తే పితరః సర్వే శ్రుత్వా శ్రుతి-మనోహరమ్ ।
 స్వపంశ్యానాం ముఖేభ్యోహి హరేర్నామైవ కేవలమ్ ॥ ౮౧॥
 వరమాయుః క్షణార్థం హి యది తత్ర హృదా స్మరేత్ ।
 సారాత్సారతరం శుద్ధం హరేర్నామైవ కేవలమ్ ॥ ౮౨॥
 భోగేన సమృద్ధానేన క్షయం యాత్యఖిలం ధనమ్ ।
 సజ్గుహాణాక్షయం రత్నం హరేర్నామైవ కేవలమ్ ॥ ౮౩॥
 యే విదన్తి నిజం లాభమలాభం వా విదన్తి చ ।
 క్రీణన్తి తే శరీరేణ హరేర్నామైవ కేవలమ్ ॥ ౮౪॥
 అభ్యస్తమధునా చేత్స్యాద్రసనాయామయత్నతః ।
 ఆవిర్భావి స్వయం శేషే హరేర్నామైవ కేవలమ్ ॥ ౮౫॥
 హాహా కుర్వన్ కిమాప్నోషి భవితవ్యం భవిష్యతి ।
 తస్మాత్ సజ్జాప యత్నేన హరేర్నామైవ కేవలమ్ ॥ ౮౬॥
 కదా వృద్ధావనం గత్వా ధృత్వా మాధుకరం వ్రతమ్ ।
 అనుక్షణం వదిష్యామి హరేర్నామైవ కేవలమ్ ॥ ౮౭॥
 ఆత్మనా వశ్చితో హ్యేత్మా తేన పుంసా దురాత్మనా ।
 న సీతం హేలయా యేన హరేర్నామైవ కేవలమ్ ॥ ౮౮॥
 అహో దుఃఖమహోదుఃఖం దుఃఖాద్దుఃఖతరం యతః ।
 కాచార్థం విస్మృతం రత్నం హరేర్నామైవ కేవలమ్ ॥ ౮౯॥
 హరిః స్వయం హరో భూత్వా హిత్వా సర్వం దిగమ్బరః ।
 శృశానే సజ్జాపత్యేతద్ధరేర్నామైవ కేవలమ్ ॥ ౯౦॥
 శ్రీచైతన్యః కృపాసిన్ధుర్భగవాన్ భక్త-రూపకః ।
 కృపయా దత్తవానేతద్ధరేర్నామైవ కేవలమ్ ॥ ౯౧॥
 “తృణాదపి సునీచేన తరోరపి సహిష్టునా ।
 అమానినా” సదా గేయం హరేర్నామైవ కేవలమ్ ॥ ౯౨॥
 యత్న-పుష్టః స్వదేహోఽపి భస్మశేషో భవిష్యతి ।
 సజ్జీయతా మతో నిత్యం హరేర్నామైవ కేవలమ్ ॥ ౯౩॥

యది వాఙ్మనీ సమ్ప్రాప్తం తద్విష్ణోః పరమం పదమ్ ।
స్మర స్మర-హరారాధ్యం హరేర్నామైవ కేవలమ్ ॥ ౯౪॥

వర్ణశ్రమ-వయో-దీక్షా-శిక్షాది-నియమో నహి ।
సాధారణ-ధనం విద్ధి హరేర్నామైవ కేవలమ్ ॥ ౯౫॥

గరళీ-కృత-పీయూషం కపర్దీ-కృత-కౌస్తుభమ్ ।
విరాజతే స్వప్రకాశం హరేర్నామైవ కేవలమ్ ॥ ౯౬॥

హరి-స్మరణమాచార్యైః సర్వార్థి-శమనం మతమ్ ।
స్మరణీయమతో మర్త్యైర్హరేర్నామైవ కేవలమ్ ॥ ౯౭॥

భవాన్ధ-కూప-మగ్నానాం క్రన్దతాఙ్మ పునః పునః ।
ఉత్థానాలమ్బనం హ్యేకం హరేర్నామైవ కేవలమ్ ॥ ౯౮॥

దీయతాం దీయతాం కర్ణో నీయతాం నీయతాం వచః ।
గీయతాం గీయతాం నిత్యం హరేర్నామైవ కేవలమ్ ॥ ౯౯॥

అపూర్వ-భూషణం కణ్ఠే నీల-కాన్త-తమోనుదమ్ ।
ధ్రియతాం ధ్రియతాం సర్వైర్హరేర్నామైవ కేవలమ్ ॥ ౧౦౦॥

ఇతి హరినామ-రత్నం సమూర్ణమ్ ।

ఇతి పంచరత్నగ్రన్థం సమూర్ణమ్ ।

ఉపసంహారః

మాతా గురుస్తథా ధర్మో వివేకో హరినామ చ ।
సేవ్యా పూజ్యస్తథాపాల్యశ్చిన్త్యః కీర్త్యఙ్మ సర్వదా ॥

గోస్వామి-శ్రీనీలకాన్త శర్మా ।

పరమ పూజ్యతమ స్వర్గీయ లలితమోహన శీల పితృపాదసరోజేషు -
వావా,

ఆనందధామేర అలఙ్ఘ్య ఆహ్వానే ఆపని అకాలేష దివ్య ప్రభాయః శాశ్వతామృత
నిజ భజన-కుటీర ఆలోకిత కరియ, తత్రత్య సాధకవర్గకే
స్థమ్భిత కరియ, జనసాధారణ్యే మృత్యుర ప్రణాలీ శిక్షా దియ, ఏవం ఏష
హతభాగ్య పుత్రాధమకే శోక-సాగరే భాసాజయ, అనన్తకాలేర జన్య
తిరోహిత హైలేన । ఆమి ప్రాణ భరియ, ఆపనార సేవా కరివార

అవసర పాశలామ నా । మనేర ఆక్షేప మనేజ రహిల । ఆపనార సుపవిత్ర
నామ మర్త్యలోకే అక్షుణ్ణ రాఖివార జన్య భవదీయ ఓ మదీయ భవకర్ణధార
భాగవతాచార్యశ్రీయుక్త నీలకాంత గోస్వామి మహాప్రభుపాదేర ఆదేశే తాహారై
కృపాదత్త ఏజ అమూల్య పంచరత్న ప్రకాశ కరిలామ । ఆశా కరి ఆనందధామే
ధాకియాఓ ఆపని ఇహా కణ్ణే ధారణ పూర్వక పరమానంద పాశవేన ఏవం
ఆమిఓ తాహతేజ కథజ్ఞిత్ ప్రీతిలాభ కరివ । ఇతి-
పుత్రాధమ శ్రీశౌరీస్థమోహన శీల దాస

౬౪ కార్తిక సోమవార

సన ౧౨౬౨ సాల । వయస-౫౮౧౦౧౦ దిన । సన ౧౩౨౧ సాల ।

పూర్వపీఠికా

శ్రీశ్రీగౌరశతకాంక్ష ।

భాగవతాచార్యశ్రీయుక్త-నీలకాంత-గోస్వామి-
మహాప్రభుపాదేన హృదయాకరాదావిష్కృతం
కలికాతాయాం ౪౩.౧ సజ్జ్యక-మాణికతలా-వర్తమి
శీలోపాధికేన శ్రీశౌరీస్థమోహన-దాసేన పితృస్మృత్యర్థం యత్నతః ప్రకాశితమ్ ।
సర్వాధికారో గ్రంథకారస్యైవ ।

నాహం కవియశఃప్రార్థీ న మే చార్థాగమే స్పృహః ।
ఆత్మసంశోధనార్థాయ మమాయం పరమోద్యమః ।
ఘూణాక్షరమివైతేన యది కస్యాపి వా భవేత్ ।
ఉపకారో మమైవాసౌ సౌభాగ్యోదయ ఉత్తమః ॥

మయా విరచితం పూర్వం కైవల్యశతకాభిధమ్ ।
పుస్తకం ముద్రితం తచ్చ వితీర్ణం జనమణ్డలే ।
నామాంతరాన్వితం కృత్వా తదేవాత్ర నివధ్యచ ।
ప్రకల్ప్య పంచమం రత్నం పంచరత్నం ప్రపూరితమ్ ॥

రత్నేషు యది మాలిన్యం రత్నజ్ఞైర్మౌళ్యతే క్వచిత్ ।
తస్మాద్జనేన మన్దోఽహమనుగ్రాహ్యో మహాత్మభిః ।

గోస్వామి-శ్రీనీలకాంత-శర్మా ।

పునర్విజ్ఞాపనమ్ ।

పునః ప్రకాశితం పంచ-రత్నం సజ్జన-సంసది ।

సునిర్భణేన భక్తానాం సత్యధర్మధృతాత్మనామ్ ॥

శౌరీన్ద్రశీలదాసస్య మచ్ఛిష్యస్య విశేషతః ।

స్వపితృప్రియపుత్రస్య నిర్భణ్ణాతిశయేన చ ॥

పితాపి తస్య మచ్ఛిష్యో వైష్ణవో భాగ్యవద్యరః ।

హరధామ్ని హరిం ధ్యాయన్ వారాణస్యాం జహావసూన్ ॥

ఏతావద్భాభాగ్యశీలస్య రక్షితవ్యా పితుః స్మృతిః ।

ఇతీదమాగ్రహణైవ సుపుత్రేణ ప్రకాశితమ్ ।

పితురాదర్శపుత్రం తమాశిషా వర్ధయామ్యహమ్ ।

సర్వే చ భగవద్భక్తా ఆశిషా వర్ధయన్తు తమ్ ॥

పూర్వసంస్కరణే యా యా వర్జతోఽశుద్ధయః స్థితాః ।

అత్ర సంస్కరణే తాస్తా యత్నతః పరిశోధితాః ॥

పరివర్తనమేతస్మిన్ కిఞ్చిత్ కిఞ్చిత్ క్వచిత్ క్వచిత్ ।

శబ్దతో వాక్యతశ్చాపి ప్రయోజనవశాత్ కృతమ్ ॥

మజ్జలాచరణన్వేకమధికం సన్నివేశితమ్ ।

గ్రంథస్యాదౌ మయా కృష్ణశక్కురస్మృతిలక్షణమ్ ॥

శ్రీగౌరశతకం నామ ఊద్రమన్యచ్చ పుస్తకమ్ ।

మయా విరచితం శేషే సన్నిబద్ధం పునః పృథక్ ।

భాగవతకుమారేణ శ్రీయుక్తేన హి శాస్త్రిణా ।

మచ్ఛిష్యముఖపాత్రేణ యత్సేవైతత్ పరీక్షితమ్ ॥

కల్యాణీయవరస్యేమం ప్రయత్నాతిశయం వినా ।

అభివిష్యత్ సుదుఃసాధ్యం కర్తైతన్మమ జీర్యతః ॥

నిత్యాశీర్వాదకస్యాపి యదాశీర్వచనం పునః ।

శ్రీమన్తం ప్రతి తత్సర్వం బాహుల్యమేవ కేవలమ్ ॥

అప్రాప్య పంచరత్నం యే పూర్వం ఙ్గోభముపాగతాః ।

తే తృప్యన్తు విధార్యేదం కణ్ఠే ధర్మపరాయణాః ।

గోస్వామి-శ్రీనీలకాన్తశర్మా ।

ఉత్సర్గః ।

యత్కృపాలేశమాత్రేణ పంచరత్నమిదం మయా ।

సుదీనేనాపి సంలబ్ధం తస్మాదవ నివేదితమ్ ॥

గోస్వామి-శ్రీసీలకాంతశర్మా ।

Proofread by Manoj Kumar Barman

——
Pancharatnam by Nilakantha Goswami

pdf was typeset on August 27, 2026

——
Please send corrections to sanskrit@cheerful.com

